

خلاصہ و تسلیل

حضرت حضرت

مصنفہ

حکیم احمد حضرت مولانا شرف علی خانوی صاحب علیہ السلام

تلخیص و تشریح

حضرت مولانا نفیتی محمد شفیع صاحب رحمۃ اللہ علیہ

مفہی عظم پاکستان

شیخ

ادارہ المعارف کراچی

وَغَلَى اللَّهُ قَصْدُ السَّبِيلِ وَمِنْهَا جَانُورٌ وَلَوْ شَاءَ لَهُذَا كُمْ أَجْعَمِينَ

خلاصہ و تہییل قصد ا سبیل

مفتقہ

حکیمُ الامم حضرت مولانا اشرف علی تھانوی نور اللہ مرقدہ

تغییر و ترقی

حضرت مولانا مفتقی محمد شفیع صاحب زمینہ اللہ علیہ
مفتقی عظیم پاکستان

ادارۃ المعارف ہرل بھی

فہرست مضمون

۵	قصوں و طریقت کے متعلق عام غلط فہمیاں.....
۱۰	تسلی ہدایت شریعت و طریقت کے بیان میں.....
۱۲	دوسرا ہدایت توبہ کے بیان میں.....
۱۵	توبہ کی حقیقت اور اُس کا طریقہ.....
۱۶	حقوق واجبہ کی ادائیگی.....
۱۸	حقوق العباد.....
۲۰	تیری ہدایت علم دین حاصل کرنے کے بیان میں.....
۲۱	چوتھی ہدایت مرشد کی ضرورت اور اُس کی پہچان.....
۲۲	پنجمی کی پہچان.....
۲۳	پانچویں ہدایت پیری مریدی کا مقصد.....
۲۸	بیعت اور پیری مریدی کی حقیقت.....
۳۰	چھٹی ہدایت مرید کے لئے دستور العمل.....
۳۱	دستور العمل اس شخص کا جو عالم نہیں اور دنیا کے کام سے بے فکر نہیں ہے.....

۳۳	دستور اعلیٰ اس شخص کا جو عالم نہ ہوا اور دنیا کے کام سے بے فکر ہو.....
۳۵	دستور اعلیٰ اس عالم کا جو دینی یا دینیوی کام میں لگا ہو....
۳۶	دستور اعلیٰ خاص اس عالم کا جو کام میں لگا ہوانہ ہو....
۴۰	مراقبہ رہوت.....
۴۵	نسبت پاٹنی.....
۵۰	ساتویں ہدایتِ دینمی کے بیان میں.....
۵۳	آٹھویں ہدایت اختیاری اور غیر اختیاری اعمال کے متعلق.....
۵۶	نویں ہدایت درِ رسوم مشائخ.....
۵۸	ہدایت دہم عام مردوں کو نصیحت یعنی جو عالم نہیں.....
۶۰	عام عورتوں کو نصیحت.....
۶۱	خاص ذکر و شغل کرنے والوں کو نصیحت.....



بِسْمِ اللَّهِ الرَّحْمَنِ الرَّحِيمِ
 الْحَمْدُ لِلَّهِ وَكَفَىٰ وَسَلَامٌ عَلَىٰ عِبَادِهِ الَّذِينَ أَضْطَفْتَ.
 أَمَا بَعْدُ!

تصوف و طریقت کے متعلق عام غلط فہمیاں

دین کی جو تعلیمات تصوف و طریقت کے نام سے معروف ہوئیں، وہ درحقیقت شریعت اسلام کا ایک نہایت اہم حصہ ہیں جن کے بغیر ایمان و اسلام کامل ہو ہی نہیں سکتا۔ اور درحقیقت شریعت پر مکمل عمل کرنے ہی کا دوسرا نام طریقت و تصوف ہے، لیکن ایک عرصہ دراز سے کچھ لوگوں کی غفلت اور کم علمی سے اور کچھ غلط کارلوگوں کی مداخلت سے اس کی حقیقت کچھ اسی میسم اور مختلط ہو گئی کہ کسی نے محض درویشوں کی چند رسوم و عادات کا نام تصوف رکھ لیا، کسی نے غیر اختیاری طور پر پیش آنے والے وجدی حالات و کیفیات ہی کو تصوف سمجھ لیا، کسی نے کشف و کرامات کا نام تصوف رکھ لیا، اور بعض لوگوں نے غلطی سے اس طریق میں کچھ بدعت کے اعمال شامل کر لئے اور انہیں کو تصوف سمجھنے لگے۔ تصوف کا اصل مقصد اکثر لوگوں کی نظر سے او جمل

ہو گیا اور اس مقصود و غیر مقصود کے اختلاط سے طرح طرح کے نقصان پہنچے، مثلاً جن لوگوں نے غیر اختیاری وجہ کی حالات و گیفیات کو یا کشف و کرامات کو تصوف سمجھ لیا، جو درحقیقت نہ تصوف کے لئے لازم ہیں اور نہ ہر ایک کو حاصل ہوتی ہیں، نہ ان کے حاصل نہ ہونے سے کسی دینی کمال میں کوئی نقصان یا مقصد تصوف میں کوئی کمی آتی ہے، ایسا سمجھنے والے سالکین طریق جب محنت و مجاہدے کے باوجود یہ کیفیات حاصل ہوتی نہیں دیکھتے تو انہیں مایوس ہونے لگتی ہے کہ ہمیں اس طریق کا مقصد حاصل ہی نہیں ہو سکتا۔ اور کچھ ناقص العمل بلکہ فاسق فاجر لوگوں کو کسی وظیفہ یا عمل کے پڑھنے سے یہ کیفیات حاصل ہو گئیں تو وہ انہیں کو مقصود تصوف سمجھ کر مغرور ہو جاتے ہیں کہ ہمیں اس طریق میں کمال حاصل ہو گیا، حالانکہ احکام شرعیہ اور سنت رسول اللہ صلی اللہ علیہ وسلم کی پوری پابندی کے بغیر کسی کو تصوف کا مقصد حاصل ہو ہی نہیں سکتا، تمام ائمہ صوفیہ کی تصریحات اس بارے میں معروف و مشہور ہیں۔

اس زمانے میں حق تعالیٰ نے سیدی حکیم الامت حضرت مولانا اشرف علی تھانوی قدس سرہ کو مبدوانہ خدمات اور دینی اصلاحات کے لئے چن لیا تھا، جس پر ان کی سینکڑوں تصانیف شاہد ہیں۔

تصوف و طریقت کی حقیقت کو واضح کرنے اور اس کے مقصود و غیر مقصود میں امتیاز کرنے اور اس راہ میں صحیح اور کامیاب عمل کے

طریقے بتانے کے لئے حضرت قدس سرہ نے بہت سی تصانیف فرمائی ہیں، مثلاً ”الکشف فی مسائل التصوف“، ”الترف فی مسائل التصوف“، ”مسائل السلوک“، ”تعلیم الدین“، وغیرہ۔ پھر ان سب تحقیقات کا ایک مختصر مجموعہ اور سالکین طریق کے لئے ان کے مختلف حالات کے اختبار سے الگ الگ دستور العمل ایک رسالہ میں بنام ”قصد اسیبل“ تصنیف فرمایا، پھر اس کے ساتھ تصوف و طریقت کی حقیقت کو واضح کرنے اور اس کو آسان کرنے والے چند مضامین کا اضافہ بطور ضمیمه فرمایا اور مجموعہ مضامین کو خبر تصوف اور پنج حاضر باطنی سے ملقب فرمایا، یہ رسالہ رب جب ۱۳۵۰ھ میں شائع ہوا۔

چونکہ اس رسالے کی زبان علمی تھی، کم علم لوگوں کو اس سے استفادہ میں دشواری پیش آتی تھی، اس لئے حضرت حکیم الامت قدس سرہ کے قدیم خلیفہ اور صاحبِ کشف و کرامات بزرگ مولانا شاہ لطف رسول صاحب نے حضرت ”کی اجازت سے اس رسالے کی تسبیل آسان زبان میں لکھی، جو بنام ”تسہیل قصد اسیبل“ بار بار شائع ہو چکی ہے جس کے ساتھ کچھ اہم مضامین بطور ضمیمه شامل کئے گئے تھے، لیکن آج کل کچھ تو علمی استعداد کی کمی اور کچھ لوگوں کی سہولت پسندی نے ایسا کر دیا کہ وہ کسی رسالے کو پڑھیں، پھر اس کے خمام کو الگ دیکھیں، پھر سب کے مجموعے سے کچھ نتیجہ نکالیں، یہ سخت مشکل ہو گیا۔ نتیجہ یہ ہوا کہ اس طرح کے لوگوں نے بزرگوں کے ان علمی جواہر

پاروں کو دیکھنا ہی کم کر دیا۔ یہ مختصر رسالہ چونکہ اختر کی نظر میں تصوف و طریقت کی حقیقت کو واضح کرنے اور اس کے مقصود وغیر مقصود میں انتیاز کرنے اور اس طریق کو آسان کرنے میں دریا بکوزہ کا مصدقہ ہے، جس میں اس طریق کے مبتدی سے لے کر منتہی تک سب کے لئے اہم ہدایات ہیں، اس لئے اختر نے اس وقت اس کی ضرورت محسوس کی کہ مبتدی لوگوں کی سہولت کے لئے اس رسالے کے مضامین کا خلاصہ اس طرح لکھ دیا جائے کہ صنائم کے مضامین کو اصل کے ساتھ لکھ دیا جائے اور اصل رسالے میں جس جگہ کوئی اجمالی ہے اس کی تشریح بھی ہو جائے، چنانچہ زیر نظر رسالے میں ابتدائی پانچ ہدایتوں تک کچھ تشریفات بھی شامل کی گئی ہیں، چھٹی ہدایت سے آخر تک تقریباً ”تہیل قصد اسپیل“ کا پورا مضمون اسی کی عبارت میں لکھا گیا ہے، اور یہی مضمون دراصل اس رسالے کا مقصود ہے، یہ خلاصہ مبتدی لوگوں کے لئے لکھا گیا ہے، اس کے مطالعے سے کچھ مناسبت پیدا ہو جانے کے بعد اصل رسالہ ”قصد اسپیل“ کا پورا مطالعہ بھی نہایت مفید ہے، *وَاللَّهُ الْمُمْتَعَانُ وَعَلَيْهِ التَّكَلَّانُ*۔

بندہ محمد شفیع عفان اللہ عنہ

۵ ربیع الاولی ۱۴۹۲ھ

بِسْمِ اللَّهِ الرَّحْمَنِ الرَّحِيمِ
 الْحَمْدُ لِلَّهِ الَّذِي هُوَ الْمَوْلَى الْجَلِيلُ، وَعَلَيْهِ فُتُّهُ
 فَضْلِ السَّبِيلِ، وَالصَّلوةُ وَالسَّلامُ عَلَى سَيِّدِنَا مُحَمَّدِنَا الَّذِي
 لَيْسَ لَهُ فِي الْكَمَالِ الْعَدِيلُ، وَهُوَ لِذَلِكَ السَّبِيلِ خَيْرُ
 الدَّلِيلِ، وَعَلَى إِلَهٍ وَأَصْحَابِهِ الْبَادِلِينَ أَنْفُسَهُمْ وَأَنْفُسَ الْقَوْمِ فِي اللَّهِ
 مِنْ كُلِّ كَثِيرٍ وَقَلِيلٍ، الْمُبَلَّغُونَ لِلآيَاتِ وَالرِّوَايَاتِ بِعِزَّ عَزِيزٍ
 وَذُلَّ ذَلِيلٍ. إِنَّمَا بَعْدُ:

تصوف و طریقت جو در حقیقت شریعت ہی پر مکمل عمل کرنے کا
 ڈوسرا نام ہے، اس میں ایک زمانہ دراز سے کچھ ایسا اختلاف و التباس
 پیش آ رہا تھا کہ بہت سے نادا قف لوگ کچھ بزرگوں کی رسم و عادات
 کو، اور بہت سے ان کی غیر اختیاری کیفیات اور وجدی حالات ہی کو
 تصوف سمجھے بیٹھے تھے، مقصود و غیر مقصود میں امتیاز نہ رہنے سے بعض
 لوگ تو اس طریق کو نہایت دشوار، ناقابل عمل سمجھ کر ما یوں ہونے لگے،
 اور بعض لوگ خلاف شرع امور کے ارتکاب اور غیر شرمنی عادات و
 اخلاق کے باوجود کچھ حالات اور اچھے خواب دیکھ کر نفس کی اصلاح اور
 اعمال کے اہتمام سے بے فکر ہونے لگے، ان خرایوں کی اصلاح کے
 لئے اس مختصر رسالے میں طریقت و تصوف کی حقیقت اور اس کے
 اصل مقصد اور حصول مقصد کے طریقوں کے متعلق چند اہم اور ضروری

منہماں میں بعنوان ”ہدایات“ لکھتے جاتے ہیں۔

پہلی ہدایت

شریعت و طریقت کے بیان میں

سلوک و طریقت جس کو عرف میں تصوف کہتے ہیں، اُس کی حقیقت یہ ہے کہ^(۱) مسلمان اپنے ظاہر و باطن کو اعمالِ صالحہ سے آراستہ کرے اور اعمال بد سے بچائے، تفصیل اس کی یہ ہے کہ:-

اصل مقصود تو حق تعالیٰ کو راضی کرنا ہے، اور اس کا ذریعہ شریعت کے حکموں پر پورے طور سے چلنا ہے، ان حکموں میں بعضے متعلق ظاہر کے ہیں جیسے نماز، روزہ، حج، زکوٰۃ وغیرہ، اور جیسے نکاح، طلاق اور ادائی حقوق زوجین اور قسم و کفارہ وغیرہ، اور جیسے لین دین و پیروی مقدامات و شہادت، وصیت، تقسیم ترکہ وغیرہ، اور جیسے سلام و کلام اور طعام و منام اور قعود و قیام اور مہمانی و میزبانی وغیرہ کے احکام، ان سب مسائل کو علم فقہ کہتے ہیں۔

اور بعضے متعلق باطن کے ہیں، جیسے خدا تعالیٰ سے محبت رکھنا اور اُس سے ڈرنا، خدا کو یاد کرنا، دُنیا سے محبت کم کرنا، خدا کی مشیت پر

(۱) یہ مخصوص حضرت نے اس جگہ مختصر اور آخر میں تذکرہ قصہ اس بیل کے عنوان سے بحوالہ التکشیف منفصل بیان فرمایا ہے، احتقر نے سہولت کے لئے دونوں کو اسی جگہ جمع کر دیا ہے۔ ۱۲۔ محمد شفیع

راضی رہنا، حرص نہ کرنا، عبادت میں دل کا حاضر رکھنا، اس کے کاموں کو اخلاص کے ساتھ اللہ کو راضی کرنے کے لئے کرننا، کسی کو حقیر نہ سمجھنا، خود پسندی نہ ہونا، غصے کو ضبط کرنا وغیرہ، ان اخلاق کو سلوک اور طریقت و تصوف کہتے ہیں۔

اور جس طرح احکام ظاہرہ نماز، روزہ وغیرہ پر عمل فرض و واجب ہے، اسی طرح ان پر عمل بھی از روئے قرآن و سنت فرض و واجب ہے، اور باطنی خرایوں سے بچنے کا اہتمام اس لئے زیادہ ضروری ہے کہ ان باطنی خرایوں کا اثر ظاہری اعمال پر بھی پڑتا ہے، یعنی اللہ تعالیٰ کی محبت کم ہونے سے نماز میں مستی ہو گئی یا جلدی جلدی زکوٰع، بجدے کا حق ادا کئے بغیر پڑھ لی یا بخل کے سبب زکوٰۃ یا حج ادا کرنے کی ہمت نہ ہوئی یا تکبر اور غصے کے غلبے سے کسی پر ظلم ہو گیا، خلاصہ یہ ہے کہ شریعت و طریقت دو الگ الگ چیزیں نہیں بلکہ شریعت کے تمام احکام ظاہرہ باطنہ پر پورا پورا عمل کرنے کا نام ہی طریقت ہے، امام اعظم ابوحنیفہ رحمۃ اللہ علیہ نے علم فقہ کی تعریف ہی ایسی کی ہے جس میں اعمال ظاہرہ اور اعمال باطنہ سب داخل ہیں۔

مگر متاخرین نے سہولت تحصیل کے لئے اعمال ظاہرہ نماز، روزہ، حج، زکوٰۃ، نکاح، طلاق، تجارت، اجارہ وغیرہ کو الگ جمع کر کے اس کا نام فقہ رکھ دیا، اور اعمال باطنہ، اخلاص، صبر، شکر، ذہد وغیرہ کے احکام کو الگ جمع کر کے ان کا نام تصوف و طریقت رکھ دیا، اس

اصطلاح کے مطابق ایک کو دوسرے سے الگ الگ بھی اس طرح کہہ سکتے ہیں جیسے نماز الگ اور روزہ الگ عبادت ہے، انسان کا ہاتھ الگ ایک عضو ہے، پاؤں الگ دوسرے عضو ہے، آنکھ اور چیز ہے، کان اور قلب وجہر و لب الگ الگ اعضاء ہیں، لیکن مجموعہ انسانیت کی تکمیل ان سب کے مجموعے ہی سے ہوتی ہے، ان میں سے کسی ایک کو لے کر دوسرے سے استغنا نہیں ہو سکتا۔

اسی طرح متاخرین کی اصطلاح کے مطابق علم عقائد، علم فقہ، علم تصوف بلاشبہ الگ الگ علوم و فنون ہیں، مگر انسان کامل یا مومن و مسلم ان سب کے مجموعے ہی سے بنتا ہے، اور قرآن و سنت کی پیروی ان سب ہی پر عمل کرنے سے حاصل ہو سکتی ہے۔ ان میں سے صرف کسی ایک حصے کو لے کر دوسرے^(۱) کو نظر انداز کرنا ایسا ہی مہلک ہے جیسے کانوں کی حفاظت کی جائے، آنکھوں کو خالع کر دیا جائے یا روزہ کی حفاظت کی جائے، نماز کو خالع کر دیا جائے۔

حضرت شاہ ولی اللہ قدس سرہ نے فرمایا ہے:-

شریعت بغیر طریقت کے زر فلسفہ ہے، اور طریقت بغیر شریعت کے زندقاہ والا ہے۔

حضرت قاضی شاہ اللہ پانی پئی نے فرمایا:-

(۱) یہ مضمون حضرت نے پانچویں بدایت میں مستقل تحریر فرمایا تھا، سہولت کے لئے اس کو اسی پہلی بدایت میں لکھ دیا گیا ہے۔ ۱۲۔ محمد شفیع

جس شخص کا ظاہر پاک نہ ہو، اس کا باطن پاک ہو ہی نہیں سکتا۔

ظاہر کے پاک ہونے سے مراد اعمال ظاہرہ کی پابندی جو علم فقہ میں بیان کی جاتی ہے، اور باطن کے پاک ہونے سے مراد اعمال باطن کی پابندی ہے جن کا بیان علم تصوف و سلوک میں ہوتا ہے۔ اور امام سہروردیؒ نے عوارف المعارف میں صوفیائے کرام کو پیش آنے والے حالات و کیفیات کے متعلق فرمایا کہ: حضرت سہل بن عبد اللہؓ نے فرمایا ہے کہ:-

كُلُّ وَجْدٍ لَا يَشْهُدُ لَهُ الْكِتَابُ وَالسُّنْنَةُ قَبَاطِلٌ.

ترجمہ:- جس وجدی کیفیت کی کوئی شہادت کتاب و سنت میں موجود نہ ہو وہ باطل ہے۔

اور پھر فرمایا کہ: صوفیائے کرام کا تو اتباع سنت کے مقابلے میں یہ حال ہے، اس لئے جو جاہل صوفی اس کے خلاف حالات کا مدعا ہو وہ فتنے میں پڑا ہوا کذب ہے۔ (عوارف بر جا شیرہ احیاء العلوم ج: ۱ ص: ۲۸۰) چوخی صدی ہجری کے مشہور امام ابوالقاسم قشیری رحمۃ اللہ علیہ نے جو ایک پیغام اپنے زمانے کے صوفیائے کرام کے نام بنام ”رسالہ قشیری“ لکھا ہے، اس میں بھی اتباع سنت ہی کو تمام صوفیائے کرام کا اصل وظیفہ قرار دیا ہے۔

اس سے معلوم ہوا کہ بعض جاہل مدعاں تصوف جو یہ کہتے ہیں

کے شریعت و طریقت الگ دو را ہیں ہیں، ایک کام جو شریعت میں حرام ہے، ہو سکتا ہے کہ طریقت میں حلال ہو، یہ قطعاً گمراہی اور کھلی بے دینی اور تمام صوفیائے کرام کے ملک کے خلاف ہے۔

ڈوسری ہدایت

توبہ کے بیان میں

پہلی ہدایت میں جب یہ ثابت ہو گیا کہ تصوف و طریقت کی یہی حقیقت ہے کہ شریعت کے تمام ظاہری اور باطنی اعمال پر پورا پورا عمل کیا جائے اور یہ بھی ظاہر ہے کہ ان تمام احکام شرعیہ پر عمل ہر مسلمان کے لئے فرض و واجب اور ضروری ہے، اس لئے ہر مسلمان پر لازم ہے کہ اس میں غفلت نہ بر تے، اس صراطِ مستقیم پر چلنے میں پوری ہمت سے کام لے، اور جو شخص اس کا ارادہ کرے اُس کے لئے سب سے پہلا کام پچھلے کئے ہوئے گناہوں سے مکمل توبہ کرنا ہے، توبہ کا طریقہ آگے مفصل بیان کیا جاتا ہے، جس میں اللہ تعالیٰ کے حقوق جو قابل ادائیگی ہیں اُن کی ادائیگی اور خصوصاً بندوں کے حقوق^(۱) جو کسی کے ذمہ ہیں، خواہ مالی حقوق ہوں کہ کسی کا مال ناجائز طور پر لے لیا ہو یا

(۱) اس ہدایت کا مضمون کچھ تو تصدیقیل سے لیا گیا اور کچھ احتقر نے بطور تشریع حضرتؐ کی ڈوسری کتابوں سے لکھا ہے۔ ۱۲۔ محمد شفیع

جسمانی حقوق ہوں کہ کسی کو ہاتھ یا زبان سے ستایا ہو ان سب حقوق کی ادائیگی یا اصحاب حقوق سے معافی شرط توبہ ہے کہ جب تک کوئی آدمی ان حقوق سے سبکدوش نہ ہو، اگر عمر بھی عبادت میں محنت و ریاضت کرتا رہے، ہرگز ہرگز اللہ تعالیٰ تک نہ پہنچے گا۔

توبہ کی حقیقت اور اُس کا طریقہ

صرف زبان سے توبہ توبہ کہہ لینے یا استغفار کے الفاظ پڑھ لینے سے توبہ نہیں ہوتی، بلکہ توبہ کے لئے تین رُکن ضروری ہیں: اول یہ کہ پچھلے کئے ہوئے گناہوں پر ندامت و افسوس اور دل میں ایک ترپ اور رنج و صدمہ پیدا ہو۔ دوسرے یہ کہ با فعل ان سب گناہوں کو چھوڑ دے۔ تیسرا یہ کہ آئندہ کے لئے دل میں پختہ ارادہ کرے کہ ان میں سے کسی گناہ کے پاس نہ جاؤں گا۔

توبہ کا پہلا رُکن یعنی پچھلے کئے ہوئے گناہوں پر ندامت اور دل میں رنج و غم پیدا ہونا، اس کا کوئی ذریعہ بجز علم کے نہیں، کہ اول انسان کو یہ معلوم ہو کہ کیا کیا کام گناہ کبیرہ یا صغیرہ ہیں؟ دوسرے یہ معلوم ہو کہ ان گناہوں کا دبال دنیا و آخرت میں کیا ہے؟ یہ با تین احقر کے رسائے ”گناہ بے لذت“ سے بھی معلوم ہو سکتی ہیں اور بزرگوں کی دوسری کتابوں سے بھی، مثلاً بہشتی زیور، جزاء الاعمال، تعلیم الدین، حیاة اُمسلمین، تبلیغ دین وغیرہ۔ ان کتابوں کو مسلسل مطالعے

میں رکھنے سے انشاء اللہ تعالیٰ دل میں اپنے گناہوں پر ندامت، افسوس اور رنج و غم پیدا ہوگا۔ پھر توبہ کا دوسرا رکن سب گناہوں کو فوراً چھوڑنا ہے، یہ کام بغیر بہت کے نہیں ہو سکتا، اور بہت پیدا کرنے کا طریقہ بزرگوں اور نیک لوگوں کی صحبت اور آن کے حالات پڑھنے سننے کے سوا کچھ نہیں۔ توبہ کا تیسرا رکن آئندہ کے لئے گناہ کے پاس نہ جانے کا پختہ قصد ہے، وہ آدمی کے اپنے اختیار میں ہے، ہر وقت کر سکتا ہے، مگر بہت ہر کام میں ضروری ہے، اس معاملے میں بھی اس کو یہ پختہ ارادہ کرنا ہوگا کہ اللہ و رسول کا حکم ماننے میں چاہے جتنی اپنے آپ کو تکلیف ہو اور چاہے جتنا بڑا نقصان جان کا یا مال کا ہو جاوے اور چاہے کوئی دُنیوی فائدہ جاتا رہے اور چاہے جتنی لوگ ملامت کریں سب گوارا کریں گے، مگر اللہ و رسول کی فرمانبرداری نہ چھوڑیں گے، اگر اتنی بہت نہیں ہے تو وہ اللہ کا طالب نہیں۔

حقوقِ واجہہ کی ادائیگی

جب آپ گناہوں کی تفصیل مذکورہ کتابوں میں دیکھیں گے تو معلوم ہوگا کہ ان گناہوں میں بعض تو ایسے ہیں جن سے صرف اللہ تعالیٰ کے حق کی خلاف ورزی ہوئی، کسی انسان کو اُس سے کوئی تکلیف نہ پہنچی، اور بعض وہ ہیں جن سے دوسرے انسان یا انسانوں کو ایذاہ و تکلیف پہنچی ہے، پہلی قسم حقوق اللہ کہلاتے ہیں اور دوسری قسم حقوق

العباد ہیں، پھر حقوق اللہ میں ایک وہ حقوق جن کی قضا یا کفارہ ہو سکتا ہے جیسے کچھ نمازیں یا روزے فوت ہو گئے تو ان کی قضا واجب ہے، یا زکوٰۃ پچھلے زمانے میں ادا نہیں کی تو اب ادا کرنا ضروری ہے، اسی طرح حج فرض ہونے کے باوجود نہیں کیا تواب کرنا ہے، یا جیسے قسم کھا کر توزن کا کفارہ کہ پہلے ادا نہیں کیا تواب کرنا ضروری ہے۔

اور دوسری قسم حقوق اللہ کی وہ ہے کہ جس کا شریعت میں کوئی کفارہ مقرر نہیں، مثلاً جھوٹ بولنے کا گناہ یا نفاذی خواہشات میں کسی خلاف شرع کام کا ارتکاب دغیرہ، اس دوسری قسم کی توبہ تو صرف یہ ہے کہ پوری زاری کے ساتھ اللہ تعالیٰ سے اپنے گناہ کی معافی مانگے اور ہمیشہ استغفار کرتا رہے۔

اور حقوق اللہ کی پہلی قسم جن کی قضا یا کفارہ شریعت میں مقرر ہے ان تمام حقوق کی ادائیگی بذریعہ قضا یا کفارہ لازم ہے، مثلاً غور کر کے یادداشت لکھ لے کہ عمر بھر میں کتنی نمازیں فوت ہوئیں؟ کتنے روزے نہیں رکھے؟ اب ان سب کو ادا کرے، اگر فوت شدہ نمازیں مقدار میں زیادہ ہیں تو روزانہ بقدر بہت وفرصت کچھ ادا کرنا شروع کرے اور ہمیشہ کوشش کرتا رہے جب تک وہ پوری ہوں، اسی طرح اگر گزشتہ زمانے میں مال کی زکوٰۃ نہیں نکالی تو تجھیں سے حساب کر کے متین کر لے کہ کتنی زکوٰۃ میرے ذمہ ہے، اس کو ہو سکے تو فوراً، درست تھوڑا تھوڑا ادا کرتا رہے۔

اسی طرح اگر صدقہ رفطر یا قربانی واجب ہونے کے باوجود ادا نہیں کیا ہے تو اب ادا کرنا اور قربانی کی قیمت صدقہ کرنا ضروری ہے، اسی طرح اگر کوئی قسم توڑی ہے اُس کا کفارہ واجب ہے وہ ادا کرے، کوئی روزہ رکھ کر بالقصد توڑا ہے اور اُس کا کفارہ واجب ہے تو وہ کفارہ بھی ادا کرے۔

اسی طرح حقوق اللہ میں جتنے حقوق کی قضا ہو سکتی ہے ان کی قضا کرے اور جن کا کفارہ دیا جاسکتا ہے ان کا کفارہ ادا کرے، جب تک ان تمام فوت شدہ عبادات کی قضا اور کفارہ سے سکدوش نہ ہو محض زبانی توبہ ہرگز کافی نہیں۔

حقوق العباد


ڈوسری قسم حقوق کی بندوں کے حقوق ہیں، وہ بھی دو قسم کے ہیں، ایک مالی حقوق، جیسے کسی سے قرض لیا پھر ادا نہیں کیا، یا کسی کا کچھ مال کسی معاملے معاٹے کی وجہ سے اس پر لازم تھا وہ ادا نہیں کیا، کسی سے ناجائز طور پر مال چھین لیا یا بطور رشوت کے لے لیا، اس طرح کے تمام حقوق کی بھی فہرست بنائے اور سب کو ادا کرے، اگر بیک وقت ادا نہیں کر سکتا، اپنی وسعت کے مطابق دینا شروع کرے۔

یہ حقوق جن لوگوں کے ہیں اگر وہ زندہ ہیں اور ان کے پتے معلوم ہیں تو ادا کرنا آسان ہے، اگر وہ مر گئے تو ان کے وارثوں کو تلاش کر کے ادا

کرنا ضروری ہے، اگر تلاش کے باوجود ان کے پتے معلوم نہ ہوں تو ان کے حقوق کے مطابق رقم ان کی طرف سے صدقہ کر دی جائے۔

ڈوسری قسم حقوق العباد کی جسمانی حقوق ہیں، جیسے کسی کو ہاتھ یا زبان سے بلا وجہ شرعی کوئی ایذا و تکلیف پہنچائی ہو، کسی کو گالی دی ہو، کسی کی غیبت کی ہو، اس سے معاف کرانا ضروری ہے، کسی کو مارا پینا ہو تو اس کا بدلہ دینے کے لئے تیار ہو کر اس سے کہنا کہ تم کو اختیار ہے، مجھے مار کر بدلے لے او یا معاف کرو۔

جب تک اس تفصیلِ ذکور کے ساتھ تمام مالی اور جسمانی حقوق العباد سے سکدوشی حاصل نہ کرے، تو بہ مکمل نہیں ہو سکتی۔ اور بغیر تکمیلِ توبہ کے نفلی عبادات اور ذکر و شغل میں کتنی بھی محنت عمر بھر کرتا رہے کبھی خدا تک نہ پہنچے گا، نہ سیدھا راستہ حاصل ہو گا۔ غرض تمام حقوق اللہ اور حقوق العباد جو قابلِ ادائیگی ہیں ان کو ادا کرنا یا معاف کرانا تو بہ کے لئے ضروری ہے، خصوصاً حقوق العباد کا معاملہ زیادہ سمجھیں ہے کہ وہ جب تک صاحبِ حق معاف نہ کرے کسی طرح معاف نہیں ہو سکتے، اس لئے اللہ کی راہ میں قدم رکھنے والے کے لئے سب سے پہلا کام تکمیلِ توبہ ہے۔



تیسرا بُدایت

علم دین حاصل کرنے کے بیان میں

جب دُوسری بُدایت کے مطابق پچھلے گناہوں سے توبہ کر لی اور آئندہ کے لئے یہ پختہ عہد کر لیا کہ اللہ تعالیٰ اور اُس کے رسول صلی اللہ علیہ وسلم کے احکام کی پوری پوری پابندی کر دیں گے، اس میں کتنی محنت مشقت یا دُنیاوی نقصان یا لوگوں کی ملامت ہو اس کو برداشت کر دیں گے تو ظاہر ہے کہ یہ کام دین کا ضروری علم^(۱) حاصل کئے بغیر نہیں ہو سکتا، اس لئے بقدر ضرورت شرعی احکام و مسائل کا علم حاصل کرنا ضروری ہو گا، خواہ کتابیں پڑھ کر یا علماء سے زبانی مسائل معلوم کر کے، اور اگر پڑھیں تو خواہ عربی میں پڑھیں یا فارسی، اردو وغیرہ مقامی زبانوں میں سے کسی زبان میں ضروری مسائل دین پڑھ لیں، اس کام کے لئے آسان اردو زبان میں حضرت سیدی حکیم الامت[ؒ] کی تصنیف بہشتی زیور اور بہشتی گوہر اُس کو کسی جانتے والے سے سبقاً پڑھ لیں یا خود ہی مطالعہ کر دیں، اور حضرت[ؐ] کا رسالہ "صفائی معاملات" اور "آداب معاشرت" اور تیسرا باب "مفتاح الجنة" کا پڑھ لیں تو دین کی

(۱) علم دین حاصل کرنے کا یہ مضمون حضرت[ؐ] نے ہمی بُدایت کے ضمن میں تحریر فرمایا تھا، اس کی اہمیت کے پیش نظر اس رسالے میں اس کو ایک مستقل بُدایت کے عنوان سے لکھ دیا ہے۔ ۱۲۔ الحمد لله

روزمرہ کی ضرورتوں کے لئے کافی ہیں۔ پھر جو مسئلے سیکھنے ان پر عمل کرنے کا پکا ارادہ کرے تاکہ نفسی خواہشات اور لوگوں کی ملامت عمل سے مانع نہ ہوں۔

چوتھی ہدایت

مرشد کی ضرورت اور اُس کی پہچان

ظاہری اعمال اور آن کے مسائل سیکھنے کے لئے بھی عادتاً استاذ کی ضرورت ہوتی ہے، بغیر استاذ کے یہ کام بھی درست نہیں ہوتا، لیکن اعمال باطنہ جن میں فرائض و واجبات ہیں پچھہ حرام و مکروہ ہیں جو تصوف و طریقت میں بیان کئے جاتے ہیں، آن کا علم حاصل کرنے اور ان پر عمل کرنے کے لئے استاذ کی ضرورت اُس سے زیادہ ہے، ان مسائل کے استاذ کو اصطلاح میں شیخ یا مرشد یا پیر کہا جاتا ہے۔

باطنی رذائل کو سمجھنا اور آن کا علاج کرنا عادتاً شیخ و مرشد کے بغیر نہیں ہو سکتا، اس لئے جو شخص اس طریق میں قدم رکھے اس کے لئے ضروری ہے کہ شیخ و مرشد کی تلاش کرے، جب وہ مل جاوے تو اُس کی طرف زجوع کرے اور اُس کی تعلیم کا پورا پورا اتباع کرے، توبہ جس کا بیان دوسری ہدایات میں آیا ہے جب کوئی اُس پر عمل کرنا شروع کرے گا تو معلوم ہو گا کہ اُس کی تیکمیل میں بھی جگہ جگہ پیر مرشد

کی ضرورت ہوتی ہے، بغیر شیخ کامل کی رہبری کے تو بھی مکمل ہونا مشکل ہے۔

پیر کامل کی پہچان

پیر کامل وہ ہے جس میں یہ باتیں موجود ہوں:-

۱:- ضرورت کے موافق دین کا علم اس کو ہو۔

۲:- عقیدے اور عمل اور عادتیں اس کی شرع کے موافق ہوں۔

۳:- دُنیا کی حرص نہ رکھتا ہو، کامل ہونے کا دعویٰ نہ کرتا ہو کہ یہ بھی دُنیا کی ایک شاخ ہے۔

۴:- کسی کامل پیر کے پاس کچھ دنوں تک رہا ہو۔

۵:- اس کے زمانے میں جو عالم اور درویش منصف مزاج ہوں وہ اس کو اچھا جانتے ہوں۔

۶:- عام لوگوں کی نسبت خاص لوگ یعنی جو لوگ سمجھہ دار اور دین دار ہوں وہ اس کے زیادہ معتقد ہوں۔

۷:- اس کے مریدوں میں اکثر مرید شرع کے پابند ہوں اور ان کو دُنیا کی طمع نہ ہو۔

۸:- وہ پیر اپنے مریدوں کی تعلیم جی سے کرتا ہو اور چاہتا ہو کہ یہ ورست ہو جاویں، اور اگر مریدوں کی کوئی بُری بات دیکھتا ہو یا سنتا ہو تو ان کو روک کر تا ہو، یہ نہ ہو کہ ہر ایک

کو اس کی مرضی پر چھوڑ دے۔

۹:- اس کے پاس چند روز بیٹھنے سے دُنیا کی محبت میں کمی اور اللہ کی محبت میں زیادتی معلوم ہوتی ہو۔

۱۰:- خود بھی وہ ذکر و شغل کرتا ہو، کیونکہ بغیر عمل کے پختہ ارادہ کئے ہوئے تعلیم میں فائدہ نہیں ہوتا۔

جس شخص میں یہ نشانیاں موجود ہوں پھر یہ نہ دیکھے کہ اس سے کوئی کرامت بھی ہوتی ہے یا نہیں؟ یا پوشیدہ یا آئندہ ہونے والی باتیں اس کو معلوم ہوتی ہیں یا نہیں؟ یا یہ جو دعا کرتا ہے وہ قبول ہو جاتی ہے یا نہیں؟ یا یہ اپنی باطنی قوت سے کچھ کام کر دیتا ہے یا نہیں؟ کیونکہ یہ باتیں پیر یا ولی کے لئے ہونا ضروری نہیں۔ اسی طرح یہ نہ دیکھے کہ اس کی توجہ سے لوگ ترپتے ہیں یا نہیں؟ کیونکہ یہ بزرگی کے لئے ضروری نہیں۔ اصل میں اس قسم کا اثر نفس کے متعلق ہے جو مشق کرنے سے بڑھ جاتا ہے، جو شخص پر ہیز گار بھی نہیں، بلکہ جو مسلمان بھی نہیں وہ بھی کر سکتا ہے اور اس توجہ دینے سے کچھ زیادہ لفظ بھی نہیں ہوتا کیونکہ توجہ کا اثر باقی نہیں رہا کرتا، لیکن توجہ کا اتنا فائدہ ہے کہ جو مرید ایسا ہو کہ اس میں ذکر کا اثر بالکل نہ ہوتا ہو اس کو پیر چند روز تک توجہ دے تو اس میں توجہ دینے سے ذکر کا اثر ہونے لگتا ہے، یہ نہیں کہ خواہ مخواہ لوث پوت ہی ہو جاوے۔

پانچویں ہدایت

پیری مریدی کا مقصد

جب پیر کامل مل جاوے اور اس سے مرید ہونے کا ارادہ کرے تو پہلے یہ سمجھ لے کہ مرید ہونے سے غرض کیا ہے؟ کیونکہ مرید ہونے سے لوگوں کی بہت سی غرضیں ہوتی ہیں، کوئی تو یہ چاہتا ہے کہ ہم کرامت والے ہو جاویں اور ہم کو کشف سے وہ باتیں معلوم ہونے لگیں جو اوروں کو معلوم نہیں ہوتیں۔ سو تیری ہدایت میں ابھی تم کو معلوم ہو چکا ہے کہ خود پیر ہی میں یہ ہونا ضروری نہیں کہ اس سے کرامتیں ہوں، اس کو کشف سے ایسی باتیں معلوم ہو جایا کریں جو اوروں کو معلوم نہیں ہوتی ہیں تو بیچارہ مرید اُس کی کیا ہوں کرے گا، کوئی یہ سمجھتا ہے کہ مرید ہونے سے پیر صاحب بخشش کے ذمہ دار ہو جاویں گے، قیامت میں وہ دوزخ میں نہ جانے دیں گے خواہ کیسے آئی بُرے کام کرتے رہو، یہ بھی محض غلط ہے، خود جناب رسول اللہ صلی اللہ علیہ وسلم نے حضرت فاطمہ رضی اللہ عنہا کو فرمایا: "بِنَا فَاطِمَةُ إِنْقِذِنِي نَفْسِكِ مِنَ النَّارِ" اے فاطمہ! اپنے کو دوزخ سے بچاؤ، یعنی عمل کرو۔ کوئی یہ سمجھتا ہے کہ پیر صاحب ایک نگاہ میں کامل کر دیں گے، ہم کو نہ محنت کرنا پڑے گی، نہ گناہ چھوڑنے کا ارادہ کرنا پڑے گا۔ اگر اسی

طرح کام بن جاتا تو صحابہ رضی اللہ عنہ کو کچھ بھی نہ کرنا پڑتا، جناب رسول اللہ صلی اللہ علیہ وسلم سے زیادہ کون کامل ہوگا؟ گوئیں بطور کرامت کے ایسا ہو بھی گیا ہے کہ کسی بزرگ نے ایک نگاہ میں کامل کر دیا، لیکن کرامت کے لئے یہ ضروری نہیں کہ ہمیشہ ہوا کرے، اور نہ یہ ضروری ہے کہ ہر ولی سے کرامت ہوا کرے، اس بھروسے پر رہنا بڑی غلطی کی بات ہے۔ کوئی کہتا ہے کہ خوب جوش و خروش و شورش و مستی پیدا ہو، خوب نظرے لگایا کریں، گناہ آپ سے آپ چھوٹ جاویں، گناہ کی خواہش مٹ جاوے، نیک کاموں کا ارادہ نہ نہ کرنا پڑے، آپ سے آپ ہو جایا کریں، دل کے وسوسے اور خطرے سب مٹ جاویں، بس ایک بے خبری کی کیفیت رہا کرے، یہ خیال پہلے سب خیالوں سے اچھا سمجھا جاتا ہے لیکن سب اس کا ناواقفیت ہے، یہ سب باقیں کیفیات اور حالات کہلاتی ہیں اور حالات کا پیدا ہونا آدمی کے اختیار سے باہر ہے، اور حالات اگرچہ بہت عمدہ چیز ہیں مگر مقصود نہیں، مقصود وہی چیز ہو سکتی ہے جس کا حاصل کرنا اختیار میں ہو۔ غور کرنے سے معلوم ہوا کہ اس قسم کی خواہشوں میں نفس کا چھپا ہوا مکر ہے، وہ یہ کہ نفس آرام اور مزہ اور ناموری چاہتا ہے، ان کیفیتوں میں یہ سب باقیں حاصل ہیں، جو شخص اللہ کی رضا مندی کا طالب ہوگا جس کے متعلق آجے بیان آتا ہے کہ درویشی سے مقصود یہی اللہ تعالیٰ کی رضا مندی ہے، ایسے شخص کو ان خواہشوں سے کیا تعلق؟ وہ تو اپنی

حالات ایسی رکھے گا جیسے گویا یوں کہہ رہا ہے ۔
 فراق و وصول چہ باشد رضاۓ دوست طلب
 کہ حیف باشد ازو غیر او تمنائی
 یعنی جس کو تم فراق سمجھتے ہو اور جس کو وصال سمجھتے ہو یہ دونوں
 برابر ہیں، اصل چیز اس کی رضامندی ہے، اللہ تعالیٰ سے اللہ کے سوا
 دوسری چیز چاہنا افسوس کے مقابل بات ہے ۔

روزہا گر رفت گو رو پاک نیت
 تو یہاں اے آنکہ جز تو پاک نیت
 یعنی کیفیتیں اور حالات اگر جاتے رہے تو کوئی افسوس کی بات
 نہیں، اللہ کا تعلق رہنا چاہئے جس کے برابر کوئی چیز پاک نہیں ۔

بُسْ زَبُونْ وَسُوْسَهْ بَاشِيْ دِلَا

گر طرب را باز والی از بلا

یعنی اے دل! ابھی تو خیال فاسد ہی میں مغلوب ہے، اگر تو
 راحت اور مصیبت میں فرق سمجھے۔

پھر یہ کہ ایسا شخص دو قسم کی خرابیوں میں جتنا ہو جاتا ہے کیونکہ
 یہ کیفیتیں یا حاصل ہوں گی یا نہیں، اگر حاصل ہو گئیں تب تو بوجہ اس
 کے کہ یہ شخص اسی کو درویش سمجھتا تھا، اپنے کو کامل سمجھنے لگتا ہے اور ان
 ہی کیفیات پر بس کر کے پڑیزگاری اور عبادات کو بے قدر ضرور سمجھنے
 لگتا ہے اور اگر حاصل نہ ہوں تو غم میں مر نے کھلتے لگتا ہے، اور کچھ اسی

کی خصوصیت نہیں بلکہ جو شخص بھی ایسی باتوں کی خواہش کرے گا جو اختیار سے باہر ہیں، غم اور پریشانی میں جتلارہے گا۔ کوئی کہتا ہے کہ پیر صاحب کے پاس عمل بڑے بڑے اچھے ہیں، جب ضرورت ہوگی ان سے تعویذ گندے لے لیا کریں گے، یا پیر صاحب کی دُعا بہت قبول ہوتی ہے، مقدموں میں اور دُنیا کی ضرورتوں میں ان سے دُعا کرایا کریں گے اور سب کام ہماری مرضی کے موافق ہو جایا کریں گے، گویا ساری خدائی پیر صاحب کے قبضے میں ہے۔ یا ہم ان سے ایسی چیز سیکھ لیں گے کہ ہم برکت والے ہو جاویں گے کہ ہمارے دم کر دینے اور ہاتھ پھیر دینے سے یہاں اچھے ہو جاویں گے، بلکہ ایسے لوگ بزرگی ان ہی عملوں اور ان کے اثر کو سمجھتے ہیں، چونکہ ان عملوں کو بزرگی سے کوئی تعلق نہیں ہے اور یہ نیت بالکل دُنیا ہی کا چاہنا ہے، اس لئے غلطی در غلطی ہے۔ کوئی یہ سمجھتا ہے کہ ذکر و شغل کرنے سے یہ فائدہ ہے کہ پچھر روشی دکھائی پڑے گی یا کوئی آواز سنائی دے گی، یہ بھی بالکل غلط خیال اور ناجھی ہے، کیونکہ اول تو یہ ضروری نہیں کہ ذکر و شغل کرنے سے روشنی معلوم ہو یا آواز سنائی دے اور نہ ذکر و شغل کرنے سے روشنی دغیرہ کا دکھائی پڑنا مقصود ہے، دوسرے ذکر و شغل کرنے سے جو روشنی نظر آؤے یا جو رنگ دکھائی دے یا جو آواز سنائی دے، بعض دفعہ یہ ذکر و شغل کرنے والے کے دماغ کا فعل ہوتا ہے، غیب کی کوئی چیز نہیں ہوتی، تیرے اگر مان بھی لیا جاوے کے غیب کی کوئی چیز دکھائی

پڑی یا غیب کی آواز سنائی پڑی تو اس سے کیا فائدہ ہوا؟ غیب کی آواز معلوم ہو جانے سے اللہ تعالیٰ کی نزدیکی حاصل نہیں ہو جاتی، اللہ تعالیٰ کی نزدیکی تو اس کی عبادت اور فرمانبرداری سے حاصل ہوتی ہے۔ بعض دفعہ شیطانوں کو فرشتے دکھائی دیتے ہیں، مگر وہ شیطان کے شیطان ہی رہتے ہیں، اور یہ بات ظاہر ہے کہ مرنے کے بعد کافروں کو غیب کی بہت سی باتیں معلوم ہو جاویں گی، تو جو بات کافر کو بھی حاصل ہو جاوے اگر وہ بات معلوم ہو گئی تو کیا کمال ہو گا؟ جب یہ بات معلوم ہو گئی کہ جتنی باتیں مذکور ہوئیں مقصود درویشی سے ان میں سے کسی کا حاصل ہونا بھی نہیں اس لئے ان سب خیالوں کو دل سے نکال کر اصلی غرض اور مقصود درویشی سے اللہ کی رضامندی سمجھے، جس کا طریقہ یہ ہے کہ اللہ تعالیٰ کے سب حکموں کو بجالاوے اور ذکر پابندی سے کرے، پیری بنتلاتا ہے اور مرید اسی پر عمل کرتا ہے، اگرچہ کوئی کیفیت معلوم نہ ہو اور نہ کوئی کمال اس کے خیال میں حاصل ہوتا بھی آخرت میں ذکر اور اللہ تعالیٰ کے حکموں کے بجالانے کا فائدہ کہ وہ اللہ تعالیٰ کی رضامندی ہے، ظاہر ہو گا، اور اللہ تعالیٰ کی رضامندی سے جنت میں داخل ہو گا، اللہ تعالیٰ کا دیدار نصیب ہو گا، دوزخ سے بچے گا۔

بیعت اور پیری مریدی کی حقیقت

اور حقیقت پیری مریدی کی بھی ہے کہ پیر وعدہ کرتا ہے ذکر اور

اللہ کے حکموں کے بتلانے کا اور مریدہ اقرار کرتا ہے کہ پیر جو بتلوںے گا اس پر عمل ضرور کرے گا، اور اگرچہ پیر کی طرف سے یہ تعلیم اور مرید کی طرف سے پیر کے بتائے ہوئے پر عمل بدؤں اس خاص طریقے کے بھی ہو سکتا ہے کہ جس طریقے سے مرید ہونے کا دستور ہے لیکن اس خاص طریقے سے مرید ہونے میں یہ خاصیت ہے کہ پیر کی توجہ مرید پر زیادہ ہو جاتی ہے اور مرید کو پیر کا کہنا ماننے کا زیادہ خیال ہو جاتا ہے، اور یہ جو کہا جاتا ہے کہ ایک ہی پیر کرے اور اپنے پیر کو اس زمانے کے سب بزرگوں سے اچھا سمجھے، اس کی مصلحت فقط یہی ہے کہ اس صورت میں دونوں طرف سے تعلق بڑھ جاتا ہے، رپاہاتھو میں ہاتھ لینا یا کوئی کپڑا اورغیرہ عورت کو کپڑا دادینا جبکہ وہ پاس ہو، یہ بزرگوں کی ایک نیک رسم ہے، اس اقرار کی مضبوطی کے واسطے جو کہ پیر اور مرید میں ہوتا ہے، باقی یہ اقرار دونوں طرف سے بدؤں اس کے بھی ہو سکتا ہے، اس وجہ سے جو شخص دُور سے مرید ہونا چاہئے اس کو بدؤں ہاتھ پر ہاتھ رکھے مرید کر لیتے ہیں، اور حدیثوں سے بھی معلوم ہوتا ہے کہ ہاتھ میں ہاتھ دینے کا طریقہ اچھا ہے، چنانچہ حدیث سے ثابت ہے کہ حضرت رسول مقبول صلی اللہ علیہ وسلم جب بیعت فرماتے تھے تو مریدوں کا ہاتھ اپنے دست مبارک سے کپڑا کر بیعت فرماتے تھے، اور کپڑے اورغیرہ کو کپڑا دینا یہ بجائے ہاتھ کپڑا نہ کرے ہے۔

چھٹی ہدایت

مرید کے لئے دستور العمل

جبکہ مرید موافق پانچویں ہدایت کے اپنی نیت ذرست کرے تو اُس کو چاہئے کہ اگر مرید ہونے کے بعد فرصت ملے تو چند دن اپنے پیر کے پاس رہے اور اگر اس کی نوبت نہ آوے تو ذور ہی سے اس کی تعلیم پر عمل کرے، بلکہ اگر مرید ہونے کے لئے بھی پیر کی خدمت میں نہ پہنچ سکے تو جہاں ہو وہیں سے بذریعہ خط کے یا کسی معتبر آدمی کے واسطے سے مرید ہو سکتا ہے، حاضر ہونے کی ضرورت نہیں۔ اور طریقہ تعلیم ہر پیر کا جدا ہے، ان سب طریقوں کو اس کتاب میں لکھنے کی ضرورت نہیں ہے، ایک چھوٹا سا دستور العمل لکھے دیتا ہوں جو یوچہ اس کے کہ انتہا درج کا اس میں فتح ہے اس قابل ہے کہ اس کو عطرِ تصوف کہا جاوے، اور یہ طریقہ بہت خاک چھان کر ہاتھ لگا ہے اور اصلی سب اس کتاب کے لکھنے کا اسی طریقے کو بیان کرنا ہے۔

یہ دستور العمل سب راہ درویشی کے چلنے والوں کے لئے بھی ہے، جب تک وہ اپنے پیر تک نہ پہنچیں اور جو میرے دوست ہیں ان کے لئے ہمیشہ کے عمل کرنے کے لئے ہے اور اللہ تعالیٰ سے قویٰ امید رکھتا ہوں کہ اس دستور العمل کے موافق عمل کرنے والا محروم نہ رہے گا،

پھر اگر کوئی شخص اس دستور العمل پر عمل کرے اور اس کا پیراؤی دستور العمل کو پسند کرے اور اجازت دے دے تب تو قصہ آسان ہوا، اور اگر اس کے وظیفوں میں اور جو ذکر و خغل اس میں لکھے ہیں ان میں کچھ کمی بیشی کرے یا اس کے علاوہ اور کچھ بتلوادے تو جیسا وہ کہے ویسا کرے، البتہ اس دستور العمل میں جو ضروری باتیں شروع میں لکھی ہیں ان میں کمی بیش نہیں ہو سکتی ہے، وہ ویسی ہی رہیں گی، اب سمجھنا چاہئے کہ خلاصہ اس دستور العمل کا یہ ہے کہ اس راہ کا چلنے والا یا عامی ہے یعنی عالم نہیں، یا عالم ہے، اور ہر ایک ان میں سے یا کمانے اور بیوی بچوں کے حقوق ادا کرنے کی فکر میں لگا ہوگا، یہ کل چار قسمیں درویشی کی راہ چلنے والوں کی ہیں، ایک وہ عامی جو کمانے اور بیوی بچوں کے حقوق ادا کرنے سے بے فکر ہے، دوسرا وہ عامی جو کہ کمانے اور بیوی بچوں کے حقوق ادا کرنے کی فکر میں لگا ہوا ہے، تیسرا وہ عالم جو دنیا کے کاموں سے خالی ہے، چوتھا وہ عالم جو روزگار کے کام میں لگا ہوا ہے، ہر ایک کے لئے ایک ایک دستور العمل ہے۔

دستور العمل اس شخص کا جو عالم نہیں اور دنیا کے

کام سے بے فکر نہیں ہے

یہ ہے کہ سب سے پہلے اپنے عقیدے ثجیک کرے اور ضروری

ضروری مسئلے سکھے اور بہت اہتمام سے ان مسئللوں کی پابندی کرے، اور جو کسی نئے مسئلے کی ضرورت پڑے کسی عالم سے پوچھ لے اور اگر پیراں کا عالم ہے تو وہ سب سے بہتر ہے، جو کچھ ضرورت ہواں سے پوچھ لے، اور اگر ہو سکے تو تہجد اخیر رات میں پڑھے، ورنہ عشاء کے بعد ہی وتر سے پہلے کچھ نقلیں تہجد کی جگہ پڑھ لیا کرے اور بعد پانچوں نمازوں کے اور پانچوں نمازوں کے بعد چھٹی نہ ہو، تو جن نمازوں کے بعد چھٹی ہو "سُبْحَانَ اللَّهِ" سو بار، اور "لَا إِلَهَ إِلَّا اللَّهُ" سو بار، اور "اللَّهُ أَكْبَرُ" سو بار، اور سوتے وقت "أَسْتَغْفِرُ اللَّهَ رَبِّيْ مِنْ كُلِّ ذَنْبٍ وَّأَتُوْبُ إِلَيْهِ" سو بار پڑھا کرے، اور ہر وقت اٹھتے بیٹھتے ڈرود شریف پڑھتا رہے، اس میں وضو اور کسی گفتگی کی ضرورت نہیں ہے، وضو اور بے وضو ہر حال میں ڈرود شریف پڑھا کرے، لیکن تسبیح ہر وقت ہاتھ میں لئے نہ پھرے^(۱) اور اگر قرآن شریف پڑھا ہوا ہو تو روزانہ کسی قدر قرآن شریف کی تلاوت بھی کر لیا کرے، اور اس کتاب کے اخیر میں جو مردوں اور عورتوں کو نصیحتیں لکھی ہوئی ہیں ان کو بھی بھی دیکھ لیا کرے اور ان پر عمل کرے، اور کبھی کبھی اپنے پیر کے پاس یا اور کوئی ایسے بزرگ اگر موجود ہوں جو پرہیزگار ہوں اور عقیدے ان کے اچھے ہوں ان کے پاس جا بیٹھا کرے، لیکن پیر کے پاس جانے میں اس کی

(۱) یعنی بلا ضرورت، لیکن اگر تسبیح ہاتھ ذکر کرنا یاد نہ رہے تو تسبیح لینے کا مفائد نہیں۔ ۱۲ صفحہ

پابندی نہ کرے کہ کچھ نہ کچھ لے کر ہی جانا چاہئے، یہ تکلف بھی محبت کے خلاف ہے، اور باقی جو وقت نیچے، بال بچوں کے لئے حلال روزی تلاش کرنے میں لگا رہے کہ بال بچوں کے لئے کمانا بھی عبادت ہے۔ اور اگر یہ عامی عورت ہے تو جو وقت نیچے اس میں گھر کا کار و بار خاص کراپنے شوہر کی خدمت کرنا اس کے لئے عبادت ہے، اس کام میں لگی رہے، مگر عورت بد وطن اپنے شوہر کی اجازت کے پیروں کے یہاں نہ جاوے اور جن دنوں میں چیخ آوے ان دنوں میں بھی وظیفوں کے وقت میں وضو کر کے وظیفے پڑھ لیا کرے، سوائے قرآن مجید کے، کہ اس کا پڑھنا اس حالت میں درست نہیں۔

دستور العمل اس شخص کا جو عالم نہ ہوا اور دنیا کے

کام سے بے فکر ہو

اس شخص کا دستور العمل وہی ہے جو پہلے شخص کے لئے بیان کیا گیا، مگر اتنی باتیں اور زیادہ ہیں وہ یہ کہ اگر ہو سکے تو پیروں کے پاس جا پڑے، لیکن اپنے کھانے پینے کی فکر ایسے طریقے سے کرے کہ کسی دوسرے پر اس کا بوجھنا پڑے اور اگر کوئی سامان ظاہری کھانے پینے کا نہ ہو تو اتنا ضرور ہونا چاہئے کہ دوسرے کے بھروسے پر نہ رہے، یا تو کچھ مزدوری کرے اور اگر ہمت نہ ہو تو اللہ پر بھروسا کرے، مل جاوے تو کھالے، نہ ملے صبر کرے۔ اور اگر پیروں کے پاس نہ رہ سکے تو

اپنے وطن میں رہے، خواہ گھر میں یا کسی مسجد میں، مگر جہاں تک ہو سکے آدمیوں سے الگ رہے، کسی کے پاس زیادہ آوے جاوے نہیں، جب تک کوئی دنیا یا دین کا کام نہ ہو میں جول نہ کرے، اور جب کسی ضرورت سے مانا ہو تو زبان کا بہت خیال رکھے، کوئی بات ایسی جو شرع میں منع ہو جیسے کسی کو پیغام پیچھے برا کہنا یا اور کوئی بات ایسی منہ سے نہ نکلنے پائے، لیکن نماز جماعت کے ساتھ پڑھے، اور تمہاری میں جو وقت ضروری کام اور راحت و آرام سے بچے اس میں قرآن شریف کی تلاوت کرے اور مناجات مقبول پڑھے یا نفلیں یا فُرود شریف یا استغفار پڑھتا رہے، اور اگر کچھ پڑھا ہو تو تحوزے وقت میں دین کی کتابیں بھی جو اردو، فارسی میں ہیں کسی عالم کو دکھا کر دیکھا کرے، لیکن جہاں سمجھو میں نہ آوے اپنی عقل سے اس کا مطلب نہ بنالے، کسی عالم سے پوچھ لے، اور اگر اس بستی میں کہیں طالب علم یا اللہ اللہ کرنے والے موجود ہوں تو ان کی خدمت کرنے میں اپنے وقت کا ایک بڑا حصہ خرچ کرے، اس سے دل میں نور بھی پیدا ہوتا ہے اور اپنی بڑائی بھی دل میں نہیں آتی، اور کبھی کبھی نفل روزہ بھی رکھ لیا کرے۔ باقی دونوں قسم کے آدمیوں کو جو عالم نہ ہوں کوئی شغل نہ بتانا چاہئے کیونکہ اس میں بہت باتیں پیدا ہوتی ہیں کہ ان سے خرابی کا ڈار ہے اور ان کی سہار عالم کے سوا کوئی دوسرا آدمی نہیں کر سکتا ہے، البتہ اگر اس میں شوق دیکھے اور قابل اس کے سمجھے تو ذکر "اللہ، اللہ" کا تمن

ہزار سے چھ ہزار مرتبہ تک تنہائی میں بیٹھ کر پڑھنے کو بتلواء، مگر آواز اور ضرب کے ساتھ نہ ہو، جنکے پیپے پڑھے، اس سے زیادہ مناسب نہیں، باقی دوسرے وظیفے اور تعلیمیں جس قدر جی چاہے پڑھے، البتہ اگر وہ شخص جو عالم نہیں ہے عالموں کی محبت میں رہنے سے مثل عالموں کے سمجھدار ہو گیا ہو وہ عالم کی مثل ہے، اس کو شغل بتلانے میں درج نہیں۔

دستور العمل اس عالم کا جو دینی یا

دنیوی کام میں لگا ہو

یہ ہے کہ جو وقت فرصت کا ہو اور دل کی فکر سے خالی ہو، اور پہیت نہ بھرا ہو بھوک لگی ہو، ایسے وقت کو مقرر کر کے اس میں بارہ ہزار سے لے کر چوہ میں ہزار مرتبہ بھتا ہو سکے تنہائی میں بیٹھ کر "اللہ، اللہ" وضو کے ساتھ ہلکی آواز، ہلکی ہلکی ضرب کے ساتھ دل کو ذکر کی طرف لگا کر پڑھا کریں، اور تجدید کی پابندی کریں اور کسی وقت قرآن شریف کی تلاوت اور مناجاتِ مقبول عربی یعنی قرباتِ عند اللہ و صلواتِ الرسول کی ایک منزل روزانہ بیٹھ پڑھا کریں، اور اگر مدرس ہیں تو بہتر ورنہ تحوزہ وقت علم دین پڑھنے والوں کے پڑھانے میں ضرور صرف کیا کریں، اور کبھی کبھی جب ضرورت دیکھیں یا سنتے والے شوق ظاہر کریں ضروری مسئللوں کا وعظ بیان کر دیا کریں، مگر وعظ میں جو

باتیں ضروری نہ ہوں ان کو بیان نہ کریں اور جو ضروری بات ہو اور عام لوگ اس سے بھڑکتے ہوں اس کو نہ تو گول گول کہیں اور نہ سختی سے کہیں، بلکہ صاف کہیں لیکن نرمی کے ساتھ، اور وعظ کا معاون نہ لیں، نہ عام لوگوں کے زیادہ چیخپے پڑیں، نہ ان کو سخت کہیں کہ اس سے خواہ تجوہ عداوت پیدا ہو جاتی ہے، اور "احیاء العلوم" اور جوابی کتاب ہو دیکھا کریں، لیکن اپنے پیر سے ذور رہ کر شغل نہ کریں، البتہ اگر تھوڑے دن پیر کے پاس رہ کر یہ کام کیا ہو اور وہ اب بھی اس کو کرنے کو کہے تو حرج پکھو نہیں۔

دستور العمل خاص اُس عالم کا جو

کام میں لگا ہوانہ ہو

اگرچہ یہ فرحت چند ہی دنوں کی ہو جس کی مدت کم سے کم چھ مہینے ہے، یہ ہے کہ تھوڑے دن اپنے پیر کے پاس رہ کر ذکر کریں، اور ان کے لئے فقط اتنا ذکر کافی ہے کہ بعد تجدید کے بارہ تسبیح یعنی "لَا إِلَهَ إِلَّا اللَّهُ" دو سو بار، اور "لَا إِلَهَ إِلَّا اللَّهُ" چار سو بار، اور "لَا إِلَهَ إِلَّا اللَّهُ" اس طرح کہ پہلے فقط "الله" میں پیش ہو اور دوسرے لفظ "الله" میں جزم، چھ سو بار، اور فقط "الله" سو بار۔ یہ تیرہ تسبیحیں ہو میں، مگر نام ان کا بارہ تسبیح ہے، ان کو تھوڑی آواز اور بلکی ضرب سے کریں، لیکن یہ سمجھہ لیما چاہئے کہ زور سے ذکر کرنا اور ضرب لگانا خود کوئی ثواب کی بات نہیں ہے،

ایسا اعتقاد کرنا بدعت ہے، اور حدیث میں جو آیا ہے: "إِذْعُوا عَلَىٰ أَنْفُسِكُمْ إِنْكُمْ لَا تَذَكُّرُونَ أَصْمَمْ وَلَا غَابِبْ" "یعنی نرم کرو تم اپنی جانبوں پر، کیونکہ نہ تم بھرے کو پکار رہے ہو اور نہ اس شخص کو جو دُور ہے۔" یہ ممانعت میرے نزدیک اسی صورت میں ہے جب ذکر زور سے سے اسی اعتقاد سے کرے، اور بعض عالموں نے اس حدیث کا مطلب یہ لکھا ہے کہ اتنا چلا کر ذکر نہ کرے جس سے لوگوں کو تکلیف پہنچ، مثلاً سونے والے پریشان ہوں۔ اور امام ابوحنیفہؓ نے جو زور سے ذکر کرنے کو منع فرمایا ہے اس کی بھی یہی وجہ ہے جس سے اس کی یہ وردہ زور سے ذکر کرتا جائے ہے۔ حضرت ابن عباسؓ نے فرمایا کہ: جناب رسول اللہ صلی اللہ علیہ وسلم کے زمانے میں تماز ختم ہونے کی یہ علامت تھی کہ لوگ زور زور سے "اللہ اکبر، اللہ اکبر" کہتے تھے۔ اور حدیث کی کتابوں میں وتر کے بعد "نُبْحَانَ الْمَلِكِ الْقَدُّوسِ" کہتے وقت آواز بلند کرنے کی حدیث موجود ہے۔ اور فائدہ زور سے ذکر کرنے میں یہ ہے کہ اس سے دسوے اور خیالات کم آتے ہیں، کیونکہ اپنی آواز جو کانوں میں آتی رہے دل آسانی سے ادھر متوجہ رہ سکتا ہے، سو یہ فائدہ تھوڑی آواز سے ذکر کرنے میں بھی حاصل ہے۔ اسی طرح ضرب لگانے میں بھی ثواب نہیں ہے، اس میں بھی طب کے قاعدے سے ایک فائدہ ہے، وہ یہ کہ ایک سخت جھٹکے سے دل میں گرمی پیدا ہوتی ہے اور گرمی سے دل نرم ہو جاتا ہے اور دل کی نرمی سے ذکر کا اثر ہوتا

ہے اور ذکر کے اثر سے اللہ تعالیٰ کی فرمانبرداری کا خیال اور اللہ کی محبت پیدا ہوتی ہے، اور یہ دونوں دین میں مقصود ہیں، پس ضرب خود دین میں مقصود نہیں بلکہ جو باقی مقصود ہیں جیسے محبت وہ ان کے حاصل ہونے کا ذریعہ ہے، اور ان کا ذریعہ بن جانے سے ذریعہ کے درجے میں ضرب بھی مقصود ہو گئی، لیکن بہت زور سے ضرب لگانے میں خفقات ہو جانے کا ذر ہے اس لئے اوسط درجے کی ضرب الگاوے اور اس سے زیادہ نہ بڑھائے۔ اور ایک بات قابل سمجھنے کے ہے وہ یہ کہ تصوف کی کتابوں میں ذکر کرتے وقت گردن دائمیں اور باعثیں طرف لے جانے کو لکھا ہے، سو جان لینا چاہئے کہ پہلے زمانے میں لوگ طاقت ور تھے اور دماغ ان کے مضبوط تھے اس کی سہار کر لیتے تھے، بلکہ بوجہ طاقت ور ہونے کے بعد ان اس کے ان میں ذکر کا اثر ہی نہیں ہوتا تھا، اس لئے ان کو اس کی ضرورت تھی کہ گردن کو دائمیں طرف لے جا کر ضرب دیں تاکہ زور سے ضرب لگے، اور اب لوگ کمزور ہیں بلکہ ضرب سے بھی دل میں اثر پیدا ہو جاتا ہے، اس لئے اب ایسا نہ کیا جاوے، ورنہ دماغ کے خراب ہو جانے کا ذر ہے، لیس اتنا ہی کافی ہے "لَا إِلَهَ" کے ساتھ سارے بدن کو آہستہ آہستہ دائمیں طرف ذرا جھکا دیں اور "لَا إِلَهَ" کے ساتھ باعثیں طرف لے آؤیں، اور اتنی حرکت بھی اس لئے ہے کہ بدن کو ایک حالت پر رکھ کر جی تک ہونے لگتا ہے، بدن کو اس طرح ہلانے سے ذرا آسانی ہوتی ہے، ورنہ

ضرورت اس کی بھی نہیں ہے۔ اور پھر ضرب لگانے کے وقت گردن کو جھکا دینے کی بھی ضرورت نہیں، بس اتنا کافی ہے کہ ضرب لگانے کے وقت جہاں "اُلا" کا ہمزہ یعنی الف نکلتا ہے اس پر ذرا آواز کا زور ڈال دیا جاوے، چونکہ سینہ اس آواز کے نکلنے کی جگہ سے یعنی حلق سے قریب ہے اس پر زور ڈالنے سے سینے تک اثر پہنچ جاوے گا، اسی طرح باقی ذکروں میں بھی ضرب تو اسی طرح لگاوے اور بدن کو حرکت دینا اس سے بھی کم کافی ہے، یہ سارا بیان بارہ تسبیح کا ہوا، پھر ذکر بارہ تسبیح کے کرنے کے بعد اگر نیند کا زور ہو تو ذرا سور ہے اور اگر نیند نہ آئے تو اس کو اختیار ہے، چاہے ان بارہ تسبیح کے ذکروں میں سے کسی ذکر کو اور زیادہ کرے یا کچھ نہ کرے خالی رہے، پھر بعد نماز صبح ے، قرآن شریف کی تلاوت کرے اور منزل مناجات مقبول پڑھے، اس کے بعد بارہ ہزار سے لے کر چوبیس ہزار بار تک جس قدر ہو سکے^(۱) "الله، الله" کا ذکر تھوڑی آواز وسط درجے کی ضرب سے تہائی میں بینٹ کر کرے اور دو پھر کو ذرا سور ہے، بعد ظہر کے اسی طرح "الله، الله" کا ذکر کرے بارہ ہزار سے چوبیس ہزار تک جتنا آسمانی سے عصر کی نماز تک ہو سکے، اور عصر کی نماز کے بعد اگر پھر کو کچھ کام نہ ہو تو پھر کے پاس بیٹھا رہے، اور اگر پھر کسی کام میں لگا ہو یا وہاں موجود نہ ہو یا اس کے دل میں

(۱) یہ دو مرتبہ ہوا، اور آخر میں دونوں جگہ پر جسم ہے، اور زیادہ تر جو "الله، الله" جو دو مرتبہ لکھا جاتا ہے اور ایک بار گنا جاتا ہے۔ ۱۲

زیادہ شوق چیر کے پاس بیٹھنے کا نہ ہو تو جنگل، باغ، شہر، ندی وغیرہ کی سیر کو چلا جاوے، اور اگر چیر موجود ہو تو اس سے پوچھ کر جاوے اور اس وقت جب سیر کے لئے جاوے تو عام مسلمانوں کی قبروں اور اولیاء اللہ کے مزاروں کی زیارت بھی کر لیا کرے، پھر بعد مغرب کے گھنٹے آدھ گھنٹے جب تک جی گئے موت کا اور موت کے بعد جو کچھ حساب کتاب ہونے والا ہے اس کا مراقبہ کرے۔

مراقبہ موت

اور مراقبہ موت کا یہ ہے کہ تہائی میں بیٹھ کر یہ سوچ کر مرنے کے بعد باتیں ہوں گی، بلکہ ان باتوں کو یہ خیال کرے کہ گویا اسی وقت یہ سب کچھ ہو رہا ہے، کثرت سے اللہ کا ذکر کرنے سے اللہ کی محبت اور اس مراقبے سے دُنیا سے نفرت پیدا ہو گی، یہی محبت اور نفرت اس کا کام بنادینے کے لئے انشاء اللہ کافی ہوں گی، اور باقی جو وقت بچے اس میں چلتے پھرتے، اُنھیں بیٹھتے ذرود شریف پڑھتا رہے یا اور جس ذکر میں جی لگتا ہو وہ ذکر کیا جاوے، پاس انفاس جو مشہور ہے اس کا مطلب یہی ہے کہ کوئی ذمۃ اللہ کی یاد سے خالی نہ جاوے، جو ناذکر ہو اور جو طریقہ اس کا مشہور ہے، خاص اسی طریقے سے کرنا ضروری نہیں بلکہ وہ بھی ایک طریقہ ہے اس کے طریقوں میں سے، پھر اگر

اس ذکر کرنے کے وقت دیکھئے کہ یکسوئی پیدا ہوتی ہے اور دن بدن بڑھتی جاوے اور خیالات کم آؤں اور جی ذکر میں لگا کرے، جب تو میرے نزدیک^(۱) شغل کرنے کی ضرورت نہیں ہے، ہمیشہ پرہیز گاری کا خیال رکھنا اور مراقب جس کا بیان ہوا ہمیشہ کرتے رہنا کافی ہے، عمر بھر اسی کو کرتا رہے آخرت میں تو اس کا پھل یقیناً ملے گا، اور اصل وعدہ پھل ملنے کا آخرت ہی میں ہے، لیکن دُنیا میں اگر اللہ تعالیٰ کو منظور ہو گا تو اس کے دل میں عجیب عجیب طرح کے علم اور معرفت کی باتیں پیدا ہوں گی اور نئی نئی کیفیتیں پیدا ہوں گی، کبھی ذوق و شوق سے، کبھی محبت و انس کی کیفیت سے، کبھی بیت سے، اور احکام شرعی کی حکمتیں ظاہر ہوں گی اور اس کا برتاو اللہ تعالیٰ کے ساتھ اور اللہ تعالیٰ کا برتاو اس کے ساتھ ذرست ہو جاوے گا، اور جو بات اس سے ایسی واقع ہوگی کہ اس پر ہوشیار کرنے کی ضرورت ہے اس پر ہوشیار کر دیا جاوے گا اور معلوم ہو جایا کرے گا کہ یہ بات مجھ سے اچھی طرح واقع نہیں ہوئی، ان باتوں میں جو لذت ہے، اس کے سامنے سارے جہان کی پادشاہت بھی منی کے برابر ہے، اور ان باتوں کو حالات کہتے ہیں، چونکہ اول تو ہر شخص کو نئے حالات پیدا ہوتے ہیں ان سب کو لکھنا ممکن نہیں ہے، ایسے وقت پیر کے پاس آنا ضروری ہے، وہی ان حالات کی

(۱) شغل صوفیہ کی اصطلاح میں ایسی تدیریں کو کہا جاتا ہے جن سے عادۃ و جمعی اور یکسوئی پیدا ہوتی ہے۔

حقیقت بیان کرتا ہے اور اگر حاجت ہوئی تو جو کچھ ذکر و شغل مرید کر رہا ہے اس میں جو اس کو مناسب ہوتا ہے تبدیلی کرتا ہے اور پیر کے پاس رہنے میں جو فائدے ہیں اس ہدایت کے آخر میں بیان ہوں گے، ان باتوں کے جانے کو کشفِ الہی کہتے ہیں، باقی کشف کوئی (یعنی پوشیدہ چیزوں کا حال معلوم ہو جانا یا جو بات آگے چل کر ہونے والی ہے اس کا ظاہر ہو جانا) کشفِ الہی کے برابر نہ اس میں لذت ہے اور نہ اللہ تعالیٰ کی نزد کی حاصل ہونے میں اس کے برابر ہے۔ موئی علیہ السلام کشفِ الہی میں زیادہ تھے اور خضر علیہ السلام کشف کوئی میں، پھر ظاہر ہے کہ کس کا مرتبہ بڑھا ہوا ہے؟ رہی یہ بات یہ جب موئی علیہ السلام کا مرتبہ بڑھا ہوا تھا تو ان کو اللہ تعالیٰ نے خضر علیہ السلام کے پاس جانے کا کیوں حکم فرمایا؟ سو حضرت خضر علیہ السلام کے پاس بھیجنے سے اس بات کا سکھانا منتظر تھا کہ بات کرنے میں بے دھڑک منہ سے کوئی بات نہ نکال دیا کریں، سوچ سمجھ کر بات کہا کریں، کیونکہ ان سے کسی نے پوچھا تھا کہ اس وقت سب سے بڑا عالم دین کون ہے؟ آپ نے فرمایا: "آنا أعلم" کہ سب سے بڑا عالم میں ہوں۔ یہ آپ کا فرمانا اس اختبار سے صحیح تھا کہ جو علم ضروری ہیں ان کو سب سے زیادہ میں جانتا ہوں، لیکن بات آپ نے ایسی کہی تھی جس سے سننے والے کو دھوکا ہو سکتا تھا کہ ہر قسم کے علموں کے جانے کا دعویٰ ہے، اس لئے اللہ تعالیٰ نے آپ کو یہ دکھلا دیا کہ دیکھو کشف کوئی میں خضر علیہ السلام

تم سے زائد ہیں، اگرچہ یہ کشف درجے میں کشف الہی کے برابر نہ ہو، مگر پھر بھی بلا قید یہ کہنا تو خلاط نہیں کہ میں سب سے زیادہ جانتا ہوں۔ اس لئے بات کرنے میں یہ کہہ دینا چاہئے تھا کہ کشف کوئی میں سب سے زیادہ نہیں ہوں، اور جس کو کشف الہی ہوتا ہو اگر اس کے متعلق چیری مریدی کی خدمت اور مخلوق کے باطن کی اصلاح و دُرستی بھی ہو جاوے تو وہ قطب الکوین کھلاتا ہے۔

جو وقت بچے اس میں کچھ نہ کچھ ذکر زبان سے دل کی توجہ کے ساتھ کرتا رہے، خواہ دُرود شریف پڑھا کرے، اور میرے نزدیک یہ سب سے بہتر ہے، خواہ استغفار پڑھے، خواہ کلمہ طیبہ، خواہ اور کچھ جس میں دل لگے، اور ان اوقات میں دل سے ذکر کرنے پر بس نہ کرے کیونکہ اکثر اس میں یہ دھوکا ہو جاتا ہے کہ آدمی کو یہ خیال نہیں رہتا کہ اس وقت دل میں اللہ کی یاد نہیں رہی اور اس سے بڑھ کر کبھی یہ دھوکا ہوتا ہے کہ اللہ کی بھول کو آدمی یوں کچھ بیٹھتا ہے کہ میں اللہ کی یاد میں بالکل غرق ہو گیا ہوں۔ اور دو چیزوں سے بچنے کا خیال ہر وقت رکھے، ایک یہ کہ کسی دم اللہ کی یاد دل سے دُور نہ ہونے پائے، جس کی تدبیر یہ ہے کہ ہر وقت ذکر کرتا رہے۔ دوسرے گناہ سے بہت بچے، خواہ چھوٹا گناہ ہو یا بڑا، دل سے ہو یا زبان سے یا ہاتھ، پاؤں، آنکھیں، کان سے، اللہ کی یاد نہ رہنے سے دل کا نور جاتا رہتا ہے، اور گناہ سے بھی دل کا نور جاتا رہتا ہے، اور اللہ سے دُوری بھی ہو جاتی ہے، اور یہ

بڑا نقصان ہے، اور اگر اتفاقاً کبھی خیال نہ رہنے کی وجہ سے یا نفس کی شرارت سے کوئی گناہ ہو جائے تو فوراً نہایت شرمندگی اور عاجزی کے ساتھ توہہ کرے، اللہ تعالیٰ سے اپنے گناہ کی معافی مانگے، خاص بعض گناہوں سے تو اس راہ میں بہت سی نقصان ہوتا ہے، ایک ریا یعنی لوگوں کے دکھانے کی نیت سے کوئی عمل کرنا، دوسرے تکبر یعنی اپنے کو بڑا سمجھنا، جب آدمی میں تکبر ہوتا ہے تو اس سے کبھی کوئی آدمی فخر کرنے لگتا ہے اور کبھی بڑائی کا گمان ہو جاتا ہے، خواہ ذینوی کمال میں ہو یا دینی کمال میں۔ تیسرا زبان سے کسی کی غیبت یا شکایت کرنا یا کسی پر طعن یا اعتراض کرنا، بلکہ اکثر بیکار اور بے ضرورت باتیں کرنے سے بھی دل کی نورانیت کو نقصان پہنچتا ہے، اور اسی وجہ سے اس راہ میں قدم رکھنے والے کو لوگوں سے بے ضرورت میل جوں نہ رکھنا چاہئے۔

چوتھے کسی نامحرم عورت یا لڑکے کی طرف شہوت سے نظر کرنا یا اس کا خیال دل میں لانا۔ پانچویں بے جا اور حد سے زیادہ غصہ کرنا یا بد خلقی اور سختی کے ساتھ کسی سے بات کرنا۔ اسی طرح اللہ تعالیٰ کی یاد دل میں نہ رہنے کی بھی بعض قسم خاص طور پر زیادہ نقصان کی چیز ہے، یہ قسم وہ ہے جو دنیا کے تعلقات کے سبب ہو، یہ قسم ذکر کرنے سے بھی دو رنگیں ہوتی، جب ذکر میں مشغول ہو گا بار بار اس کی طرف کھینچے گا۔ اور اس دستور العمل میں ایک بات ضروری یہ ہے کہ جب تک اس شخص کو جس کا ذکر ہو رہا ہے کسی قدر مضبوطی کے ساتھ نسبت باطنی حاصل نہ

ہو جاوے (جس کا مطلب ابھی آگئے آتا ہے) اس وقت تک لوگوں کو نفع پہنچانے میں مشغول نہ ہو، نہ ظاہری نفع پہنچانے میں مشغول ہو، نہ باطنی نفع پہنچانے میں، یعنی نہ طالب علموں کو پڑھاوے، نہ عام لوگوں کو وعظ سنادے، نہ بیماروں کا علاج کرے، نہ تعویذ گندے لکھے، نہ بیبری مریدی کرے، بالکل ایک کونے میں مجبور پڑا رہے، ہاں! اگر ان باتوں میں سے کسی بات کے کرنے میں بالکل مجبور ہو جاوے تو اور بات ہے۔

نسبتِ باطنی

اور علامتِ نسبتِ باطنی کے حاصل ہونے کی دو ہیں، ایک یہ کہ اللہ کی یادِ دل میں ایسی جنم جاوے کہ کسی دم دل سے ڈورنے ہو، اور اللہ تعالیٰ کی طرف زیادہ کوشش اور فکر رکھنے کی ضرورت نہ پڑے۔ دوسرے یہ کہ اللہ تعالیٰ کے حکموں پر چلنے کی طرف چاہے وہ احکام ایسے ہوں جن میں اللہ تعالیٰ نے اپنی عبادت کے طریقے بتائے ہیں، اور چاہے وہ احکام ہوں جن میں بندوں کو آپس میں معاملہ کرنے کے طریقے بتائے ہیں، اور چاہے وہ احکام ہوں جن میں اچھی عادات کا حکم فرمایا ہے، اور چاہے وہ احکام ہوں جن میں بات چیت کرنے کا طریقہ بتایا ہے، اور چاہے وہ احکام ہوں جن میں نشت و برخاست اور تمام کاموں کا طریقہ بتایا ہے، ان سب حکموں کی طرف ایسی

رغبت ہو جاوے اور جن باتوں سے منع فرمایا ہے ان سے ایسی نفرت ہو جائے جیسی کہ ان چیزوں کی طرف رغبت ہوتی ہے جو اپنے جی کو اچھی معلوم ہوتی ہیں اور جیسی کہ ان چیزوں سے نفرت ہوتی ہے جو اپنے جی کو بُری معلوم ہوتی ہیں، اور حرص دُنیا کی دل سے نکل جاوے اور اس کی سب عادتیں مطابق قرآن شریف کے ہو جاویں، البتہ اگر طبعی سستی کسی حکم کے بجالانے میں واقع ہو یا کوئی بُرا وسوسہ دل میں آوے اور اس پر عمل نہ کرے تو اس کو یہ نہ سمجھا جاوے گا کہ شریعت کے حکموں کی رغبت اور شریعت میں جو باتیں منع ہیں ان سے نفرت پیدا نہیں ہوئی، اور یہی مرتبہ اللہ تعالیٰ کی یاد اور فرمانبرداری حاصل ہو جانے کا ہے جس کو ہم نے علامتِ نسبتِ باطنی کے حاصل ہو جانے کی بتلایا ہے محبتِ الہی کہلاتا ہے۔ اور اگر نسبتِ باطنی حاصل ہو جانے کے ساتھ غیب سے بعض علم کی باتیں اور بھید کی باتیں بھی اس کے دل میں آنے لگیں تو یہ شخص عارف کہلوے گا۔ اب بعد حاصل ہونے نسبتِ باطنی کے، پڑھانے، وعظ کہنے، کتابیں تصنیف کرنے میں کچھ حرج نہیں، بلکہ علم دین کی خدمت کرنا سب عبادتوں سے بڑھ کر ہے، اور اگر پیر اس کو مرید کرنے اور ذکر شغل بتاناے کی اجازت بھی دے دے تو اللہ کے بندوں کو اس فائدے کے پہنچانے میں بخوبی نہ کرے، لیکن اپنے کو بڑانہ سمجھے، بلکہ خلق کا خدمت گزار اپنے کو سمجھے، اور اگر پیر اجازت نہ دے تو ہرگز ایسی جرأت نہ کرے اور نہ اپنی طرف سے

اجازت مانگنے، کیونکہ یہ ہوں ہے بڑائی کی، اور اگر پیر اجازت مانگنے سے بھی اجازت نہ دے تو رعایتی اجازت کام کی نہیں، بلکہ بڑا بننے سے چھوٹا رہنا بہت اچھا ہے، البتہ پیر کا حکم ہو جانے کے بعد حکم نہ ماننا بھی مناسب نہیں، اگر سب ایسا ہی کرتے تو سلسلہ ہی درویشی کا بند ہو جاتا، لیکن مریدوں سے امیدوار مال کا نہ رہے بلکہ اگر وہ کچھ نذرانہ بھی دیں تو مرید ہونے کے وقت تو بالکل قبول نہ کرے کہ یہ صورت بدلت لینے کی سی ہے، اور دوسرے وقت اگر خوشی سے اور حلال آمدی سے موافق اپنی آمدی کے اتنا دیں جس کے دینے سے اس کو پریشانی نہ ہو تو ایسی صورت میں ہدیہ قبول کر لینا سنت ہے، اور انکار کرنے میں مسلمان کی دل شکنی ہے اور اللہ کی ناشکری ہے، اگرچہ وہ ہدیہ تحوزا ہی ہو، اور اگرچہ لوگوں کے سامنے دے جب بھی لینے میں عارضہ کرے کہ اس کا سبب بھی تکبر ہے۔ یہاں تک دستور العمل مذکور تمام ہوا اور اس دستور العمل کی عبارت اس وجہ سے ذرا لمبی ہو گئی کہ اس میں گفتگو ذرا علم والوں ہی سے ہے، ان کی تسلی بدون تفصیلی بیان کے نہ ہوتی ہے اور نہ ان کو مزہ آتا ہے، ورنہ حاصلِ مطلب تحوزا ہی ہے جس کو اب پھر دوبارہ اس لئے لکھے دیتا ہوں کہ اصلی مطلب کے مکملے اس لئے مضمون میں بکھر گئے ہیں، اس کی فہرست یہ ہے: تہجد، تہجد کے بعد بارہ تسبیح، بعد نماز فجر تلاوتِ قرآن شریف اور ایک منزل مناجاتِ مقبول کے بعد ذکر "الله، الله" کا بارہ ہزار سے لے کر چوبیس ہزار تک، بعد

عصر پیر کے پاس حاضر رہنا یا جنگل وغیرہ کی سیر کرنا اور اولیاء اللہ کی قبروں کی زیارت کرنا، بعد مغرب مراقبہ موت، باقی جو وقت بچے اس میں ذرود شریف پڑھنا بلا تعداد، اگر ضرورت ہو تو شغل اتحد کرنا، پرہیز گاری کا خیال رکھنا، ذکر پابندی سے کرنا، گناہوں سے اور اللہ کی یاد نہ رہنے سے بچنا، اور ان گناہوں سے خاص بچنا، یعنی لوگوں کے دکھاوے کے لئے کوئی عمل کرنا، اپنے کو ہزا سمجھنا، فخر کرنا، اپنے جی ہی جی میں اپنے کمالات پر خوش ہونا اور نفس کا پھولنا، کسی کی پیشہ پیچھے بُرا می کرنا، بیکار باتیں کرنا اور لوگوں سے زیادہ ملتا جانا، شہوت سے نامحرم عورت اور لڑکے کو دیکھنا یا اس کا خیال دل میں شہوت کے ساتھ لانا، بہت غصہ کرنا، کچھ خلقی سے رہنا، دینیوں کی تعلقات بڑھانا اور جو باقی اس قسم کی ہوں ان سے بچنا۔ اور بقیہ فہرست یہ ہے: نسبت باطنی حاصل ہونے تک وعظ اور پڑھانے وغیرہ کو ترک کرنا، بدلوں اجازت پیر کے پیری مریدی نہ کرنا اور ذکر و شغل کی تعلیم نہ کرنا، اور میزانِ کل ان سب باتوں کا دو چیزیں ہیں، ایک اللہ اور رسول کے حکموں پر چلننا، دوسرے ذکر کی پابندی کرنا۔ گناہ تے اللہ اور رسول کی تابعداری میں فرق آ جاتا ہے، اور یادِ الہی نہ رہنے سے ذکر میں نقصان پیدا ہو جاتا ہے، اس لئے چاہئے کہ اپنا اصلی کام ہمیشہ تابعداری اور ذکر کی پابندی کو اور گناہ سے بچنے اور اللہ کی یاد بھلانے سے بچنے کو سمجھے، اگر ایک مدت تک اس کی پابندی رہے گی تو انشاء اللہ محروم نہ رہے گا،

اور یوں تو اول ہی سے فائدہ ہونا شروع ہو جاتا ہے، لیکن اس کی سمجھ میں نہیں آتا، ایک وقت ایسا آؤے گا کہ یہ بھی سمجھنے لگے گا، لیکن نہ گھبراوے، نہ جلدی کرے، نہ سستی کرے، کیونکہ فائدے کے لئے نہ کوئی مدت مقرر ہے، نہ کوئی اس کا ذمہ دار ہو سکتا ہے، البتہ اس قدر امید کر سکتے ہیں۔

الدریں راہ می خراش و می تراش
تا دم آخر دے فارغ مباش
تا دم آخر دے آخر بود
کہ عنایت با تو صاحب سر بود

یعنی اس راہ میں جو قدم رکھے اس کو چاہئے کہ اس ادھیزربن میں لگا رہے، مرتبے دم تک ایک گھری بے فکر نہ بیٹھے، آخر دم تک کوئی نہ کوئی وقت ایسا ہو گا کہ خدا تعالیٰ کی عنایت شامل حال ہو گی اور بیڑا پار ہو جاوے گا، اور اگر ان سب باتوں کے ساتھ ابتداء میں ذرا زیادہ اور اس کے بعد بھی بھی پیر کی خدمت میں رہنے کا بھی اتفاق ہو جاوے تو نورِ علی نور ہے، اس کے پاس رہنے میں جو فائدے ہیں ان میں سے ایک فائدہ یہ بھی ہے کہ اس کو دیکھ کر اس کی عادتیں اختیار کرے گا، ذکر میں، عبادت میں، روح کوتازگی ہو گی، بہت بڑھے گی، جو نیا حال ہو گا اس کے بارے میں پوری تسلی ہو جاوے گی اور اس کے علاوہ اور بہت سے فائدے ہیں جو پاس رہنے سے خود ہی وارد ہوتے

ہیں، مولیٰ بات ہے کہ مریض کا حکیم کے پاس ہوتا اور ڈور رہتا دونوں میں زمین آسمان کا فرق ہے، کسی نے خوب کہا ہے ۔

مقامِ امن و مے بے غش و رفیق شفیق
گرت مدام میر شود ز ہے توفیق

یعنی اگر اطمینان کی جگہ اور شراب خالص محبتِ الہی کی اور شفقت رکھنے والے پیر کی صحبت ہمیشہ کے لئے میر ہو جاوے تو اللہ تعالیٰ کی بڑی عنایت ہے، ”وَاللَّهُ يَقُولُ الْحَقُّ وَهُوَ يَهْدِي السَّبِيلَ“، یعنی اللہ تعالیٰ کی بات کا کہنے والا اور راہ راست کا رکھلانے والا ہے۔

ساتویں ہدایت

وِجْمَعِی کے بیان میں

ذکر کرنے والے کو چاہئے کہ جو باتیں دل کو پریشان کرنے والی ہیں ان سے بچے، کیونکہ اطمینان دل کا بڑی دولت ہے اور یہ باتیں بہت سی ہیں، ایک اپنی بے احتیاطی سے صحت خراب کر لینا اس لئے صحت کی بہت حفاظت کرے، دماغ کو تروتازہ رکھنے کی اور دل کو قوت پہنچانے کی فکر رکھے، دوا سے بھی اور غذا سے بھی، غذا میں نہ اتنی کمی کرے کہ ضعف اور خشکی ہو جاوے، نہ اتنی زیادتی کرے کہ ہضم نہ ہو، کہ اس سے بھی صحت خراب ہو جاتی ہے، صحبت کی کثرت نہ کرے

کہ اس سے بھی اعضاے ریسے خاص کر دل و دماغ کمزور ہو جاتے ہیں، جب تک پچی بھوک نہ لگے کھانا نہ کھاوے، اور ایک آدھ لقے کی خواہش باقی رہنے پر کھانا چھوڑ دے، اور جب تک طبیعت میں سخت تقاضا نہ ہو صحبت نہ کرے، اسی طرح سونے میں اوسط درجے کا خیال رکھے، نہ بہت زیادہ سووے کے سستی ہو جائے، نہ کمی بہت کرے کے خشکی ہو جاوے۔ ذومری بات دل کو پریشان کرنے والی بلا ضرورت عمدہ غذاوں کی فکر میں لگا رہنا۔ تیسری بات ہر وقت اپنے بدن کی آرائش میں لگا رہنا ہے کہ اسی بارے میں کہا گیا ہے ۔

عاقبت ساز و ترا از دیں بریں

ایں تن آرائی و ایں تن پروری

یعنی انجام اس بدن کی آرائش اور پیٹ کے پالنے ہی میں رہنے کا یہ ہو گا کہ دین رخصت ہو جاوے گا، مطلب یہ کہ پورا دین نہ رہے گا، البتہ بالکل میلا کچیلا رہنا بھی رہا ہے کہ اس سے بھی دل میلا ہوتا ہے، سادہ اور صاف رہے البتہ اگر بدون فکر کے اچھا لباس اور عمدہ غذا میسر ہو اور نفس میں کسی بُرائی کے پیدا ہونے کا ذریعہ ہو تو اللہ تعالیٰ کی نعمت ہے، کام میں لاوے اور شکر بجا لاوے۔ چوچی بات مال کی حرص اور اس کے جمع ہونے کی فکر میں لگا رہنا یا یہ کہ جو مال پاس ہے اس کو بے کار خرچ کر کے اڑا ڈالنا کہ دونوں کا نتیجہ دل کا پریشان ہونا ہے، حریص آدمی تو ہر وقت اسی ذہن میں لگا رہے گا اور فضول خرچ

مال ختم ہونے کے بعد آخر پریشانی میں جتنا ہوگا یا پرانے مال پر نظر دوڑائے گا۔ پانچویں بات کسی سے دوستی یا دشمنی باندھ لینا، دوست اس کو گھیر کر اس کا وقت ضائع کریں گے اور دشمن اس کو ایذا پہنچا کر پریشانی میں ڈالیں گے۔ اسی طرح اور جو باتیں پریشانی کا سبب ہوں اور خود ضروری نہ ہوں ان سب سے جہاں تک ہو سکے بہت بچتا رہے، البتہ اگر کوئی پریشانی اس طرح پیش آ جاوے کہ اس نے کام پریشانی کا نہیں کیا تھا یا اس نے کسی شرعی ضرورت سے کیا تھا پھر اس میں کوئی پریشانی آگئی ہے، مثلاً کسی سودخوار نے کوئی چیز اس کو دی، اس نے لینے سے انکار کر دیا وہ اس کا دشمن ہو گیا تو ایسی پریشانی سے باطن کا نقصان نہ ہوگا، اگر ایسی پریشانی میں جتنا ہو جاوے تو بے چین نہ ہو، حق تعالیٰ پر نظر اور بھروسار کھے وہ مدد فرمادے گا، اگر کچھ تکلیف بھی پہنچے تو اس میں حکمتِ الٰہی سمجھ کر اس پر راضی رہے، اس سے اللہ تعالیٰ کی نزدیکی اور رضامندی اور زیادہ حاصل ہوگی۔



آٹھویں بُداشت

اختیاری اور غیر اختیاری اعمال کے متعلق

جو باتیں اختیاری ہیں ان میں تو کمی نہ کرے اور جو باتیں اختیاری نہیں، اگر اچھی ہیں تو ان کے پیچھے نہ پڑے، اور اگر ناگوار ہونے والی ہیں تو ان کے دُور کرنے کی فکر میں نہ پڑے، مثلاً نماز یا تلاوتِ قرآن یا ذکر کے اندر تو یہ اختیار میں ہے کہ اپنے دل کو اگرچہ زور لگا کر ہو متوجہ رکھے، جس کے کئی طریقے ہیں، مثلاً ایک طریقہ یہ ہے کہ حق تعالیٰ کی ذات کا خیال باندھے۔ دوسرا طریقہ یہ ہے کہ لفظوں کے معنی و مطلب کی طرف دھیان رکھے یا فقط لفظوں کی طرف خیال رکھے، اس طرح کہ ہر ہر لفظ سوچ کر زبان سے نکالے، پس اس میں تو کمی نہ کرے، باقی نماز میں یا تلاوتِ قرآن کے وقت جی نہ لگانا یا مزہ نہ آنا یا وسوسوں اور خطروں کا کثرت سے آنا خواہ وہ کتنے ہی بُرے ہوں یہ بات اختیار سے باہر ہے، اس کی فکر نہ کرے، اپنا اختیاری کام کئے جاوے اس کی خاصیت یہ ہے کہ وہ خیالات خود ہی کم ہو جاتے ہیں، خاص کر وسوسوں کی طرف تو ذرا بھی توجہ نہ کرے، وہ وسوسے کے آنے سے رنج و غم کرے کہ اس سے وسوسوں کی دونی زیادتی ہوتی ہے، پھر سخت پریشانی میں بنتا ہونا پڑتا ہے۔ اس کا عمدہ علاج یہی ہے

کہ اپنے ذکر وغیرہ کی طرف اپنی توجہ کو پھر تازہ کر لیا کرے اور اس دسوے سے بالکل بے پرواہی اختیار کر لے اس سے وہ آپ ہی آپ جاتا رہے گا، اور مثلاً اللہ کی فرمانبرداری اختیاری ہے، اس میں سستی نہ کرے۔ اور یہ باتیں اختیار سے باہر ہیں: اچھا خواب دیکھنا، دُعا قبول ہونا، ذکر کے اثر سے تذہب گناہ، بے اختیار رونا آنا وغیرہ وغیرہ، ان باتوں کے ہونے کی فکر نہ کرے۔ یا مثلاً گناہ اختیاری ہے، اس کے پاس نہ جاوے۔ اور یہ چیزیں اختیاری نہیں: بُرا خواب، طبیعت میں تازگی نہ ہونا، رزق میں کمی ہونا، ذکر میں کسی چیز کا نظر نہ آنا یا کوئی اثر معلوم نہ ہونا، یہاں ہو جانا وغیرہ، ان سے پریشان نہ ہو، یا مثلاً کسی سے بے ارادہ عشق ہو جانا اختیاری نہیں، اس میں کوئی گناہ اور نقصان نہیں اگرچہ تکلیف ہے، لیکن یہ باتیں اختیار میں ہیں: اس کو دیکھنا، اس سے باتیں کرنا، اس کی آواز سننا، اس کے پاس آنا جانا، اس کا خیال دل میں لانا، اس کو سوچ کر دل سے لذت لینا، ان سے بچنا ضروری ہے اور اکثر تدبیر سے وہ عشق بھی کم ہو جاتا ہے، اور اگر اس میں کوتاہی کرے گا گناہ گار ہو گا اور دل سیاہ ہو جاوے گا۔ یا مثلاً کسی گناہ کی طرف مائل غیراختیاری ہے اس کے دور کرنے کی فکر میں نہ پڑے، البتہ گناہ اختیاری ہے اس سے بچ، اس خواہش پر عمل نہ کرے، جو شخص غیراختیاری چیزوں کے حاصل کرنے یا دور کرنے کی فکر میں رہتا ہے تمام عمر اس کی پریشانی میں گزرتی ہے، یہاں تک کہ بعض لوگوں

نے انہی وجوہ سے اپنے کو مردود کیجھ لیا، پھر بعض نے تو خودکشی کر لی ہے، اور بعض ذکر و عبادت چھوڑ کر گناہ بے دھڑک کرنے لگے، غرضیکہ ان لوگوں نے ایمان کا نقصان کیا یا ایمان کے ساتھ جان کا بھی نقصان کیا، کیونکہ خودکشی کرنے میں جان بھی گئی اور گنہگار بھی ہوئے، یہ تو ایمان اور جان کا نقصان ہے، اور ذکر و عبادت چھوڑنے اور گناہ کرنے میں ثواب سے محروم رہے اور گنہگار ہوئے، یہ ایمان کا نقصان ہے۔ اصل بات یہ ہے کہ جو باتیں غیر اختیاری ہیں ان میں جو باتیں ایسی ہیں کہ ان کے ہونے کو جی چاہتا ہے ان کا ہونا کبھی درستی کی راہ پلنے والے کے لئے خرابی کا سبب بھی ہو جاتا ہے، مثلاً اپنے کو کامل سمجھنے لگا اور اس سے اپنے کو اور وہ سے اچھا سمجھنے لگا یا کمال کا دعویٰ کرنے لگا یا اس کی وجہ سے بزرگ مشہور ہو گیا اور اس سے نقصان ہوا۔ اسی طرح ان چیزوں کا حاصل نہ ہونا اس کے نفع کا سبب ہو جاتا ہے، مثلاً اپنے کو ناکارہ حریر سمجھنے لگا۔ اور باتیں غیر اختیاری ایسی ہیں کہ ان کا ہونا آدمی کو ناگوار ہوتا ہے، ان کا ہونا بھی مفید ہو جاتا ہے، مثلاً اس کے برداشت کرنے میں مشقت ہوتی ہے جو ایک طرح کا مجاہد ہے، اور تنگی ہوتی ہے، غم ہوتا ہے جس سے دل کی صفائی ہو جاتی ہے، ایسی جگہوں کے لئے اللہ تعالیٰ کا ارشاد ہے: "غَسِّيْ أَنْ تُكَرِّهُوا شَيْئًا وَهُوَ خَيْرٌ لَكُمْ وَغَسِّيْ أَنْ تُحِبُّوا شَيْئًا وَهُوَ شَرٌ لَكُمْ" یعنی اکثر ایسا ہوتا ہے کہ ایک چیز کا ہونا تم اپنے لئے ناپسند کرتے ہو اور واقع میں اس کا

ہونا تمہارے حق میں بہتر ہوتا ہے، اور بسا اوقات تم کسی چیز کو پسند کرتے ہو حقیقت میں وہ تمہارے حق میں بُری ہوتی ہے۔ البتہ اگر پسندیدہ باتیں از خود حاصل ہو جائیں تو نعمت الہی سمجھ کر شکر کرے، جیسا کہ ان چیزوں کے نہ حاصل ہونے کو بھی ایک اختبار سے جس کا ابھی بیان ہوا ہے نعمت سمجھ کر شکر کرے، خوب سمجھ لو!

نویں ہدایت

در رسم مشائخ

آج کل اکثر درویشوں میں بعض رسمیں رائج ہو گئی ہیں، سو بعض رسمیں تو محض ظافب شرعاً ہیں، جیسے قبر کے گرد گھومنا یا قبر کو بوسہ دینا یا اس پر غلاف ڈالنا یا بزرگوں کی متنت ماننا یا ان سے کچھ مانگنا۔ اور بعض رسمیں خود جائز تھیں مگر ان کے ساتھ ناجائز باتیں مل کر ناجائز ہو گئی ہیں، جیسے عرس یا گانا سننا یا قل بخ آیت یا مجلس مولود شریف کی کہ عام لوگ ان باتوں کے منع کرنے یا خود نہ کرنے کو درویشی کے خلاف سمجھتے ہیں، ان رسموں میں جو خرابیاں ہیں ان کو پورے طور سے احتقر نے ”اصلاح الرسم“ و ”حق السماع“ و ”تعلیم الدین“ کے حصہ پڑھم و ”حفظ الایمان“ میں لکھ دیا ہے۔ اور بعض اس میں ایسی ہیں کہ اگر ان کو داخل بزرگی سمجھا جاوے اور یہ سمجھا جاوے کہ ان سے اللہ

تعالیٰ کی نزدیکی حاصل ہوتی ہے تو یہ نہایت بُری بدعت ہے، اور اگر اعتقاد میں کوئی خرابی نہ ہو تب بھی محض دُنیا ہے جیسے عمل پڑھنا اور حلال جانوروں کا گوشت چھوڑ دینا۔ اور بعض رسمیں اچھی ہیں اگر ان میں عقیدے کی خرابی نہ ہو، مثلاً شجرہ پڑھنا کہ اس میں مقبول بندوں کے ناموں کو واسطہ دعا میں قرار دیا جاتا ہے جس کا جواز حدیثوں سے ثابت ہے، لیکن اگر شجرہ پڑھنے میں یہ سمجھا جاوے کہ ان حضرات کے نام پڑھنے سے یہ فائدہ ہوگا کہ وہ ہمارے حال پر متوجہ رہیں گے تو بالکل غلط اور بے سند عقیدہ ہے، جس کی ممانعت اس آیت سے ثابت ہے: ”وَلَا تَقْفُ مَا لَيْسَ لَكَ بِهِ عِلْمٌ“ یعنی جو بات تجوہ کو معلوم نہ ہو اس پر عمل درآمد نہ کر۔ اور مثلاً درویشی کی کتابوں کا دیکھنا، ہاں! اگر کوئی ایسا عالم ہو کہ علم معقول یعنی منطق وغیرہ اور علم منقول یعنی تفسیر، حدیث، فقہ یہ سب اچھی طرح جانتا ہو اور ایسے بزرگوں کا صحبت یافتہ ہو جو علم درویشی کو خوب جانتے ہوں، وہ اگر کتابیں دیکھنے تو حرج نہیں، ورنہ ان کا دیکھنا دین و ایمان کو برداشت کرنے والا ہے، اس لئے اس فہم کی کتابیں ہرگز نہ دیکھی جاویں جیسے مشنوی مولانا رُوم، دیوان حافظ یا دُوسرے بزرگوں کے ملفوظ یعنی جو باتیں انہوں نے بیان کیں اور مریدوں نے ان کو جمع کر کے کتاب بنائی جبکہ ان مکتوبات اور ملفوظات میں درویشی کے بھید یا جو کیفیتیں ان بزرگوں میں پیدا ہوئی تھیں ان کا بیان ہو، بلکہ جن کتابوں میں ان بزرگوں کی حکایتیں ہوں ان کو بھی نہ

دیکھے، یہ سب کتابیں عام لوگوں کی سمجھ میں نہیں آ سکتیں۔ چونکہ بعض آدمی مرد ہوں یا عورت، مرید ہو کر بھی اپنی حالت اور عادت ڈرست نہیں کرتے اس لئے اس کے بارے میں بھی کچھ ضروری باتیں لکھے دیتا ہوں، باقی پورے طور سے مسئللوں کا بیان دین کی کتابوں میں ہے۔

ہدایتِ دہم

عام مردوں کو نصیحت یعنی جو عالم نہیں

عالموں سے بہت ملتے رہو، ان سے مسئلے پوچھتے رہو، اگر پڑھے ہوئے ہو تو ”بہشتی زیور“ اور ”بہشتی گوہر“ یا اس کی جگہ ”صفائی معاملات“ اور ”مفہام الجنة“ کو دیکھتے رہو، اور اس پر عمل کرتے رہو، لباس خلافِ شرعِ مت پہنو، جیسے لخنوں سے نیچے پانچماہہ یا جیسے گوٹ پتلوں یا رشمنی یا زردوزی کا کپڑا یا چار انگل سے چوڑی لیس دار ٹولی یا اتنے ہی کام کا سچا کامدار جوتا، داڑھیِ مت کھاؤ اور نہ اس کو منڈواو، البتہ ایک مشنی سے جتنی زائد ہو اس کا اختیار ہے چاہے کاٹ ڈالو، چاہے رہنے دو، جتنی رسیں رسول اللہ صلی اللہ علیہ وسلم اور آپ کے اصحاب کے طریقے کے خلاف پھیلی ہوئی ہیں، سب کو چھوڑ دو۔

رسیں خواہ دُنیا کے رنگ میں ہوں، خواہ دین کے رنگ میں جیسے مولود، فاتح، عرس اور شادی میں ساچن اور برات اور مہمان داری یا

نام کے لئے کھانا پکانا اور کھلانا یا نام کے لئے دینا دلانا، حقیقتہ اور ختنہ اور بسم اللہ کے مکتب میں لوگوں کا جمع ہونا یہ سب ترک کر دو۔ نہ اپنے گھر کرو، نہ ڈوسروں کے یہاں شریک ہو، یا عُمی میں تجبا، دسوال، چالیسوال وغیرہ، شب برات کا حلوہ یا محروم کو تیوہار منانا، نہ خود کرو اور نہ ڈوسروں کے یہاں جا کر ان کاموں میں شریک ہو، میلوں ٹھیلوں میں مت جاؤ، نہ اپنے بچوں کو جانے دو اور ان کو ایسی بیبودہ باتوں کے لئے پسیے بھی مت دو جیسے کنکوا (یعنی پتنگ)، آتش بازی، تصویر دار کھلوٹے وغیرہ، زبان کو غیبت اور گالی گلوچ سے بچاؤ، جماعت کے ساتھ پانچوں وقت کی نماز پڑھو، کسی عورت یا لڑکے کی طرف بُری نگاہ سے مت دیکھو، گانا بجانا مت سنو، پیر سے ہر کام کے لئے تعویذ گندے مت مانگا کرو بلکہ اس سے دین کی باتیں سیکھو، البتہ ڈعا کرانے کا مفہاًۃ نہیں، ایسا مت سمجھو کہ نذرانہ موجود نہ ہو تو پیر کے پاس کیا جاویں، یہ مت سمجھو کہ پیر کو سب خبر رہتی ہے اُن سے کچھ کہنے کی کیا ضرورت ہے، درویشی کی کتابیں مت دیکھو اور نہ ایسی باتیں پوچھو، تقدیر کے مسئلے میں مت بحث کرو، پیر نے جو بتلا دیا وہ کچھ جاؤ، رشوٹ اور سود مت لو، رہن کی آمدی بھی سود ہے اس سے بھی بچو، اور جتنے لیں دین خلاف شرع ہیں سب سے بچو، خواب پر بدوان مسئلہ پوچھئے عمل مت کرو، اگر پیر کے پاس جاؤ اور وہ اپنے کسی کام میں لگا ہو تو اس کے کام میں حرج مت ڈالو، ایسی جگہ مت یعنیو کہ اس

کا دل تم کو دیکھ دیکھ کر بٹ جاوے، کہیں کنارے پر بیٹھ جاؤ، جب وہ
کام سے چھٹی پاوے اس وقت سامنے جاؤ، ”العلیم المطالب“ منگاؤ
اور دیکھو، ”العلیم الدین“ کے چار حصے اول کے دیکھ لو، اور ”جزاء
الاعمال“ بھی دیکھ لو۔

عام عورتوں کو نصیحت

شرک کی باتوں کے پاس مت جاؤ، اولاد کے ہونے یا زندہ
رہنے کے لئے ٹونے ٹوٹکے مت کرو، فال مت کھلواو، فاتحہ، نیاز
ولیوں کی مت کرو، نہ بزرگوں کی منت مانو، شب برات، محروم، عرف،
تبرک کی روٹی، تیرہ تیزی کی گھونگھنیاں کچھ مت کرو، جس سے شرع
میں پرده ہے چاہے وہ بیرون ہو اور چاہے اور کیسا ہی نزدیک کا ناتھ دار ہو
جیسے دیور، جیٹھ، خالہ کا یا پھوپھی یا ماموں کا بیٹا، یا بہنوئی یا نندوئی یا منہ
بولا بھائی یا منہ بولا پاپ ان سب سے خوب پرداز کرو، خلاف شرع
لباس مت پہنو، جیسے کلیوں دار پانچاہ، یا ایسا کرنا کہ جس میں پیٹ،
پیٹھ یا کھائی یا بازوں کھلے ہوں یا ایسا باریک کپڑا جس میں بدن یا سر کے
بال جھملکتے ہوں، یہ سب چھوڑ دو، لئی آستینوں کا اور نیچا اور موٹے
کپڑے کا کرتہ بناؤ اور ایسے ہی کپڑے کا دوپٹہ ہو، اور دھیان کر کے
سر پر سے مت ہٹنے دو، ہاں! اگر گھر میں خالی عورتیں ہوں یا اپنے ماں
باپ یا حقیقی بھائی وغیرہ کے سوا گھر میں کوئی اور نہ ہو تو اس وقت سر

کھولنے میں ڈر نہیں، کسی کو جھانک تاک مت دیکھو، بیاہ شادی، موٹدان، چلہ، چھٹی، منگنی، چوتھی وغیرہ میں کہیں مت جاؤ، نہ اپنے یہاں کسی کو بلاو، کوئی کام نام کے واسطے مت کرو، کوئے اور طعنے دینے اور غیبت سے زبان کو بچاؤ، پانچوں وقت نماز اول وقت پڑھو اور جی لگا کر تھام تھام کر پڑھو، زکوع سجدہ اچھی طرح کرو، ایام سے جب پاک ہو خوب خیال رکھو کسی وقت نماز ایام بند ہونے کے بعد رہ نہ جائے، اگر تمہارے پاس زیور گوٹہ پچکا وغیرہ ہو تو حساب کر کے زکوٰۃ نکالو، ”بہشتی زیور“ ایک کتاب ہے، اس کو یا تو پڑھ لو یا سن لیا کرو اور اس پر چلا کرو، خاوند کی تابعداری کرو، اس کا مال اس سے چھاپ کر خرچ مت کرو، گانا بھی مت سنو، اگر تم قرآن پڑھی ہوئی ہو تو روزانہ قرآن پڑھا کرو، جو کتاب پڑھنے یا دیکھنے کے لئے مولیٰ ہو پہلے کسی عالم کو دیکھا لو، اگر وہ صحیح اور معتبر بتا دیں تو خریدو ورنہ مت او، جہاں رسم کی مٹھائی وغیرہ تقسیم ہوتی ہو وہاں مت جاؤ، اور نہ بانٹنے میں شریک ہو۔

خاص ذکر و شغل کرنے والوں کو نصیحت

اوپر کی نصیحتیں دیکھ لو، ہر بات میں رسول اللہ صلی اللہ علیہ وسلم کے طریقے پر چلنے کا اہتمام کرو، اس سے دل میں بڑا نور پیدا ہوتا ہے، اگر کوئی شخص کوئی بات تمہاری مرضی کے خلاف کرے تو صبر کرو، جلدی سے کہنے سننے مت لگو، خاص کر غصتے کی حالت میں بہت سمجھدا

کرو، بھی اپنے کو صاحبِ کمال مت سمجھو، جو بات زبان سے کہنا چاہو
پہلے سوچ لیا کرو، جب خوب اطمینان ہو جاوے کہ اس میں کوئی خرابی
نہیں اور یہ بھی معلوم ہو جاوے کہ اس میں دین یا دُنیا کی ضرورت یا
فائدہ ہے اس وقت زبان سے نکالو، کسی بُرے آدمی کی بھی بُرائی مت
کرو، نہ سنو، کسی ایسے درویش پر جس پر کوئی حال درویشی کا غالب ہو
اور وہ کوئی بات^(۱) تمہارے خیال میں دین کے خلاف کرتا ہو اس پر طعن
مت کرو، کسی مسلمان کو اگرچہ وہ چھوٹے درجے کا ہو حقیر مت سمجھو،
مال و عزّت کی طمع و حرص مت کرو، تعلیم گندوں کا شغل مت رکھو، اس
سے عام لوگ گھیرتے ہیں، جہاں تک ہو سکے ذکر کرنے والوں کے
ساتھ رہو، اس سے دل میں نور اور بہت و شوق بڑھتا ہے، دُنیا کا کام
بہت مت بڑھا اور بے ضرورت اور بے فائدہ لوگوں سے زیادہ مت
ملو اور جب ملتا ہو تو خوش خلقی سے ملو اور جب کام ہو جاوے تو ان سے
الگ ہو جاوے، خاص کر جان پیچان والوں سے بہت بچو، یا تو اللہ والوں
کی صحبت ڈھوندو یا ایسے معمولی لوگوں سے ملو جن سے جان پیچان نہ
ہو، ایسے لوگوں سے نقصان کم ہوتا ہے، اگر تمہارے دل میں کوئی
کیفیت پیدا ہو یا کوئی علم عجیب آوے تو اپنے پیر کو اطلاع کرو، پیر سے
کسی خاص شغل کی درخواست مت کرو، ذکر میں جواہر پیدا ہو سوائے
اپنے پیر کے کسی سے مت کہو، اگر درویشی کی کتابیں دیکھنے کا شوق ہو تو

(۱) اس کے کوہ سب باتیں دین کے موافق کرتا ہو۔

پہلے ”تعلیم الدین“ کا حصہ پنجم اور ”کلید مشتوی“ دیکھو، بشرطیکہ تم علم معقول و منقول دونوں خوب جانتے ہو، بات کو بنایا مت کرو بلکہ جب تم کو اپنی غلطی معلوم ہو جاوے فوراً اقرار کرو، ہر حالت میں اللہ پر بھروسہ رکھو اور اسی سے اپنی حاجت عرض کیا کرو اور دین پر قائم رہنے کی درخواست کیا کرو، والسلام فقط

تمام شد خلاصہ قصد اس بیان

بندہ محمد شفیع

جنادی الثانیہ ۱۳۹۲ھ